

ہفت روزہ

# خدا مالدین

سیکھ

شیشہ ہفت روزہ

۲۳ جمادی الثانی ۱۳۸۶ھ

۲۳ ستمبر ۱۹۶۶ء

یک از مطبوعات انجمن خدام الدین لاہور

۲۵



# احکاماتِ رسول ﷺ

عَنْ أَنَسٍ رَضِيَ اللَّهُ عَنْهُ أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ: «لَعَنَ دَوَّةً فِي سَبِيلِ اللَّهِ أَوْ رَوْحَةً خَيْرٌ مِنَ الدُّنْيَا وَمَا فِيهَا» (متفق عليه) ترجمہ: حضرت انس بن مالک رضی اللہ عنہ سے روایت ہے بیان کرتے ہیں کہ رسول اللہ صلی اللہ علیہ وسلم نے ارشاد فرمایا کہ اللہ تعالیٰ کے راستہ (جہاد) میں صبح یا شام گذارنی دنیا اور جو کچھ دنیا میں ہے سب سے بہتر ہے۔

عَنْ سَهْلِ بْنِ سَعْدٍ رَضِيَ اللَّهُ عَنْهُ أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ قَالَ: «هَاطُ يَوْمٍ فِي سَبِيلِ اللَّهِ خَيْرٌ مِنَ الدُّنْيَا وَمَا عَلَيْهَا، وَمَوْضِعُ سَوْطِ أَحْمَدَكَ مِنَ الْجَنَّةِ خَيْرٌ مِنَ الدُّنْيَا وَمَا عَلَيْهَا وَالرَّوْحَةُ يَرُوحُهَا الْعَبْدُ فِي سَبِيلِ اللَّهِ تَعَالَى أَوْ الْغَدَاةُ خَيْرٌ مِنَ الدُّنْيَا وَمَا عَلَيْهَا» (متفق عليه)

حضرت سہل بن سعد رضی اللہ عنہ سے روایت ہے۔ بیان کرتے ہیں کہ رسول اللہ صلی اللہ علیہ وسلم نے ارشاد فرمایا اللہ تعالیٰ کے راستہ میں ایک دن سرحد کی حفاظت کرنا دنیا اور جو دنیا پر ہے سب سے بہتر ہے اور تم میں سے کسی کو جنت میں ایک کوڑے کی جگہ مل جائے دنیا اور جو کچھ دنیا پر ہے سب سے بہتر ہے اور شام کو اللہ تعالیٰ کے راستہ میں (جہاد کیلئے) جانا یا صبح کو جانا دنیا اور جو کچھ دنیا پر ہے سب سے بہتر ہے۔

عَنْ سَلْمَانَ رَضِيَ اللَّهُ عَنْهُ قَالَ سَمِعْتُ رَسُولَ اللَّهِ صَلَّى اللَّهُ عَلَيْهِ وَسَلَّمَ يَقُولُ: «رِبَاطُ يَوْمٍ وَكَيْلَةُ خَيْرٌ مِنَ صِيَامِ شَهْرٍ وَقِيَامِهِ، وَإِنْ مَاتَ فِيهِ أُجْرِي عَلَيْهِ عَمَلُهُ الَّذِي كَانَ يَعْمَلُ وَأُجْرِي عَلَيْهِ رِزْقُهُ وَآمِنَ الْفِتَانُ» (رواہ مسلم)

ترجمہ: حضرت سلمان رضی اللہ عنہ سے روایت ہے وہ بیان کرتے ہیں کہ میں نے رسول اللہ صلی اللہ علیہ وسلم

کو یہ فرماتے ہوئے سنا ہے کہ ایک دن رات سرحد اسلام کی حفاظت کرنا ایک مہینہ کے روزے اور اس کی راتوں کی عبادت سے افضل ہے اور اگر اسی حالت میں وہ مر گیا تو جو کام وہ کرتا تھا مرنے کے بعد بھی اس کے لئے جاری رہیں گے۔ اور اس کا رزق بھی جاری رہے گا اور فتنہ قبر سے بھی محفوظ رہے گا۔

عَنْ فَصَالَةَ بْنِ عُبَيْدٍ رَضِيَ اللَّهُ عَنْهُ أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ قَالَ: «كُلُّ مَيِّتٍ يُخْتَمُ عَلَى عَمَلِهِ إِلَّا الْمَرْبِطَ فِي سَبِيلِ اللَّهِ فَإِنَّهُ يُنْفَخُ لَهُ عَمَلُهُ إِلَى يَوْمِ الْقِيَامَةِ وَيُؤْمِنُ فِتْنَةُ الْقَبْرِ» رَوَاهُ أَبُو دَاوُدَ وَالتِّرْمِذِيُّ وَ قَالَ حَدِيثٌ حَسَنٌ صَحِيحٌ

ترجمہ: حضرت فصالہ بن عبید رضی اللہ عنہ سے مروی ہے۔ بیان کرتے ہیں کہ رسول اللہ صلی اللہ علیہ وسلم نے ارشاد فرمایا ہے کہ ہر میت کا عمل موت سے ختم کر دیا جاتا ہے مگر جو شخص کہ اللہ تعالیٰ کے لئے سرحد اسلام کی حفاظت کر رہا ہے اس کا عمل قیامت تک بڑھتا رہتا ہے اور وہ فتنہ قبر سے بھی محفوظ رہتا ہے۔ امام ابوداؤد اور ترمذی نے اس حدیث کو روایت کیا ہے اور کہا ہے کہ یہ حدیث حسن صحیح ہے۔

عَنْ أَبِي هُرَيْرَةَ رَضِيَ اللَّهُ عَنْهُ قَالَ: قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: «تَضَيُّعُ اللَّهِ يَمْنُ خَرَجَ فِي سَبِيلِهِ لَا يُخْرِجُهُ إِلَّا جِهَادٌ فِي سَبِيلِي وَإِيمَانٌ بِي وَتَصَدِيقٌ بِرُسُلِي فَهُوَ ضَامِنٌ أَنْ أُدْخِلَهُ الْجَنَّةَ، أَوْ أُرْجِعَهُ إِلَى مَنْزِلِهِ الَّذِي خَرَجَ مِنْهُ مِمَّا نَالَ مِنْ أَجْرٍ، أَوْ غَنِيمَةٍ، وَالَّذِي نَفْسُ مُحَمَّدٍ بِيَدِهِ مَا مِنْ كَلِمٍ يُكَلِّمُ فِي

سَبِيلِ اللَّهِ إِلَّا جَاءَ يَوْمَ الْقِيَامَةِ كَهَيْئَتِهِ يَوْمَ كَلِمَةٍ، لَوْ أَنَّ كُنَّ دَمًا وَرِيحُهُ رِيحُ مِسْكِ، وَالَّذِي نَفْسُ مُحَمَّدٍ بِيَدِهِ لَوْ لَا أَنْ تَشْتَقَّ عَلَى الْمُسْلِمِينَ مَا قَعَدْتُ خِلَافَ سِرِّيَّةٍ تَعْدُو فِي سَبِيلِ اللَّهِ أَبَدًا، وَلَكِنْ لَا أَجِدُ سَعَةً فَأَحْيِيَهُمْ وَلَا يَجِدُونَ سَعَةً وَ يَشْتَقُّ عَلَيْهِمْ أَنْ يَتَخَلَّفُوا عَنِّي، وَالَّذِي نَفْسُ مُحَمَّدٍ بِيَدِهِ لَوَدِدْتُ أَنْ أَعْدُو فِي سَبِيلِ اللَّهِ فَأُقْتَلَ، ثُمَّ أَعْدُو فَأُقْتَلَ، ثُمَّ أَعْدُو فَأُقْتَلَ، رَوَاهُ مُسْلِمٌ، وَ سَأَدَى الْبُخَارِيُّ بَعْضُهُ

ترجمہ: حضرت ابوہریرہ رضی اللہ عنہ سے روایت ہے۔ بیان کرتے ہیں کہ رسول اللہ صلی اللہ علیہ وسلم نے ارشاد فرمایا ہے اللہ تعالیٰ ضامن ہے اس کا جو نکلے اس کی راہ میں اور نہ نکلے مگر جہاد کے لئے اور ایمان رکھتا ہو اللہ تعالیٰ پر اور سچ جانتا ہو اس کے پیغمبروں کو۔ اللہ تعالیٰ نے فرمایا۔ ایسا شخص میری حفاظت میں ہے۔ یا تو میں اس کو جنت میں لے جاؤں گا یا اس کو پھیر دوں گا اس کے گھر کی طرف ثواب یا عقیبت حاصل کر کے۔ قسم اس کی جس کے ہاتھ میں محمد کی جان ہے کوئی زخم ایسا نہیں ہے جو اللہ تعالیٰ کی راہ میں لگے مگر وہ قیامت کے دن اسی شکل پر آوے گا جیسا دنیا میں ہوا تھا۔ اس کا رنگ خون کا سا ہوگا اور خوشبو مشک کی قسم اس کی جس کے ہاتھ میں محمد کی جان ہے اگر مسلمانوں پر دشوار نہ ہوتا تو میں کسی لشکر کا ساتھ نہ چھوڑتا جو اللہ تعالیٰ کی راہ میں جہاد کرتا ہے کبھی لیکن میرے پاس اتنی گنجائش نہیں (سواروں وغیرہ کی) اور مسلمانوں پر دشوار ہوگا میرے ساتھ نہ چلنا۔ قسم اس کی جس کے ہاتھ میں محمد کی جان ہے میں یہ چاہتا ہوں کہ جہاد کروں اللہ تعالیٰ کی راہ میں، مارا جاؤں۔ پھر جہاد کروں پھر مارا جاؤں پھر جہاد کروں پھر مارا جاؤں۔ (مسلم) امام بخاری نے اس حدیث کے بعض حصہ کو ذکر کیا ہے۔







اللہ



سالانہ

گیارہ روپے

ششماہی

چھ روپے

ایڈیٹر

مناظر حسین نظر

ٹیلی فون

۶۷۵۲۵

ہفت روزہ  
خدا مالیت

شمارہ ۱۹

۴ جمادی الثانی ۱۳۸۶ - ۲۲ ستمبر ۱۹۶۶ء

جلد ۲

## سیلاب کی تباہ کاریاں

جائے، ان کے لئے ضروری سامان اور خاطر خواہ سہولتیں فراہم کی جائیں اور سیلاب ختم ہونے کے بعد انہیں بحال کرنے اور نئے سرے سے کھیتی باڑی شروع کرنے کے وسائل مہیا کرنے کے مزید انتظامات کئے جائیں۔ مزید برآں سیلاب زدہ علاقے کو مختلف وباؤں سے محفوظ رکھنے کے لئے بھی حفاظتی تدابیر اختیار کرنا نہایت ضروری ہے اور حکومت ماضی کے تجربات کی روشنی میں بہتر جاتی ہے کہ اسے کیا کیا تدابیر اختیار کرنی ہیں اور کس قسم کے انتظامات درکار ہیں۔ ضرورت صرف ان تدابیر کو فوری عملی جامہ پہنانے اور موزوں طریقہ کار اپنانا کہ اس کے مطابق نہایت ایمانداری، مستعدی اور ذمہ داری کے ساتھ قدم اٹھانے کی ہے۔ لیکن اگر حالات پر غور کیا جائے اور سیلاب کی تباہ کاریوں کا اندازہ کیا جائے تو یہ بات روبرو روشن کی طرح سامنے آ جاتی ہے کہ محض سرکاری امداد سے مصیبت زدہ افراد کی تمام مشکلات کا آسان ہونا ہرگز ممکن نہیں ہے۔ اس لئے ملک کے تمام باشندوں کو مصیبت زدہ افراد کی امداد میں دل کھول کر حصہ لینا چاہئے اور اپنی مذہب دوستی اور انسانیت دوستی کا ثبوت فراہم کرنا چاہئے۔

یہاں ہم ایک گزارش مذہبی نکتہ نگاہ سے بھی کر دینا ضروری خیال کرتے ہیں۔ ہر شخص جانتا ہے کہ گذشتہ فصل کی پیداوار خشک سالی کے باعث کم رہی تھی۔ اور اب خدشہ ہے کہ سیلاب کی شدت کی وجہ سے فصلوں کا بہت زیادہ نقصان ہو گا۔ اسی طرح ملک میں بعض جگہ زلزلوں سے بھی نقصان ہوئے ہیں۔ مشرقی پاکستان میں بھی طوفان سے کوئی کم تباہی نہیں آئی۔ غرض نقصانات کے اسی قسم کے دیگر نظائر بھی پیش کئے جاسکتے ہیں جن سے پتہ چلتا ہے کہ اللہ تعالیٰ کی نگرانی کم کچھ ہم سے پھری ہوئی ہے اسلام کا حکمت نظر اس سلسلے میں یہ ہے کہ تمام آفات سادی جو انسان پر نازل ہوتی ہیں اس کے اپنے ہی ہونے اعمال کا نتیجہ ہوتی ہیں اور ملت کے اجتماعی گناہوں کو قدرت کبھی معاف

کیونکہ موجودہ صورت حال تو سیلاب کی تباہ کاریوں کی ایک جزوی اور اجمالی تصویر ہے۔ مکمل تصویر اُسی وقت سامنے آئے گی جب دریاؤں میں پانی اُتریکا اور سیلاب کا موسم ختم ہو جائے گا۔ تاہم یہ بات اس وقت بھی وثوق کے ساتھ کہی جاسکتی ہے کہ سیلاب نے صوبے کی معیشت کو نہایت گہرا زخم لگایا ہے اور نقصانات کی مالیت کروڑوں روپے سے ہرگز کم نہیں ہوگی۔ جہاں تک ہمارا اندازہ ہے سیلاب کی شدت حکام کی توقع یا معلومات سے بڑھ کر تھی جس کی وجہ سے وہ لوگوں کو خطرے سے بر وقت خبردار نہ کر سکے یا اگر انہوں نے خبردار کر دیا تھا تو لوگوں کو حفاظتی مقامات تک منتقل کرنے کے انتظامات ناکافی تھے جس کی جوابدہی بھی بہر حال حکام ہی کے ذمہ ہے۔ یہ بھی ممکن ہے کہ حکام نے تو انتظامات کئے ہوں لیکن وہ ناقص یا نچس ثابت ہوئے ہوں جس کی وضاحت ضروری ہے لیکن اس وقت سیلاب کے سدباب اور دوسرے متعلقہ امور کی بحث چھیڑنا یا انتظامات پر بھروسہ تنقید نہ وقت کا تقاضا ہے اور نہ ہی قرین مصلحت ہے۔ فوری ضرورت یہ ہے کہ سیلاب میں گھرے ہوئے دیہات کے لوگوں کی فوری امداد اور حفاظت کا زیادہ سے زیادہ انتظام کیا جائے۔ انہیں خطرناک اور دور افتادہ مقامات سے نکال کر محفوظ جگہوں پر پہنچایا

مشرقی پاکستان کے بعد اب مغربی پاکستان کے بعض اضلاع بھی سیلاب کی پیٹ میں آ گئے ہیں بلکہ اگر یوں کہا جائے کہ اس وقت صوبے کا ایک خاصہ بڑا حصہ سیلاب کی زد میں ہے تو بے جا نہ ہو گا۔ مختلف اضلاع سے پہنچنے والی اطلاعات سے پتہ چلتا ہے کہ سیلاب ایک بلائے ناگہانی بن کر آیا ہے۔ اور متاثرہ علاقے کے اکثر افراد اس کی رفتار سے بے خبر تھے۔ یا ان کو حفاظتی مقامات تک پہنچانے کے انتظامات ناکافی تھے۔ اس وقت تک پہنچنے والی اخباری اطلاعات کے مطابق دریائے رادی میں سیلاب کی وجہ سے ستر سے زیادہ سرحدی گاؤں زیر آب آ گئے ہیں۔ ضلع جھنگ میں کئی مربع میل علاقہ سیلاب کی تباہ کاری کا شکار ہو چکا ہے۔ ہزاروں بچے مکانات گر گئے ہیں، چاول، ماش، مکئی اور کپاس کی فصلیں تباہ ہو گئی ہیں اور ضلع سیالکوٹ کے تین سو گاؤں پانی کی طوفانی لہروں کی زد میں ہیں۔ جس کی وجہ سے ہزاروں افراد متاثر ہوئے اور لاکھوں روپیہ کا نقصان ہوا ہے۔ مختلف اضلاع میں ہزاروں مویشی پانی میں بہہ گئے ہیں اور اب تک سولہ افراد کے جان بحق ہونے کی اطلاع بھی موصول ہو چکی ہیں۔ بہر حال نقصان کا صحیح اندازہ اُسی وقت ہو سکے گا جب سیلاب کا زور ٹوٹے گا





۲۳ جمادی الاول ۱۳۸۶ھ بمطابق ۸ ستمبر ۱۹۶۶ء

# اسلامی تعلیمات کا خلاصہ: ذکر، شکر اور دعا

بسم اللہ الرحمن الرحیم

مرتب: خالد سلیم

الحمد لله وكفى وسلا م على عباده الذين اصطفى: اما بعد: فاعوذ بالله من الشيطان الرجيم،  
بسم الله الرحمن الرحيم:

محفوظ رکھا ہے۔ رزق، دولت اور صحت بخشی ہے تو ہم پر فرض ہے کہ ہم اللہ تعالیٰ کی ذات پر یقین رکھیں، اس کے احکامات کی فرمانبرداری کریں، اپنے آپ کو دوزخ سے بچائیں اور اپنے عزیزوں، دوستوں، رشتے داروں کو بھی دوزخ کی آگ سے بچانے کی کوشش کریں۔ دوسروں کو پیغامِ حق سناتے رہیں۔ جہاں بھی جائیں اسلامی تعلیمات کی نشر و اشاعت کریں۔ اگر اس حق کی تبلیغ کرتے کوئی تکلیف و مصیبت آئے تو خذہ پیشانی سے مقابلہ کریں۔

اللہ تعالیٰ کے عذاب سے وہی لوگ بچیں گے جو ایمان رکھتے ہیں اور نیک اعمال کرنے کے ساتھ ساتھ تبلیغ بھی کرتے رہیں۔ اللہ تعالیٰ عمل کی توفیق عطا فرمائے۔ آمین! ذکر و شکر اور دعا کو ہرگز نہ چھوڑیں۔ ہر لمحہ اور اٹھتے بیٹھتے اللہ کا کثرت سے ذکر کریں۔ اس کی مہربانیوں اور انعامات پر شکر بجا لائیں۔ اگر کوئی مصیبت و تکلیف آئے تو اللہ تعالیٰ سے گڑ گڑا کہ معافی مانگیں اور دعا کا پلہ ہاتھ سے نہ چھوڑیں۔ مشکل کشائی ہونے تک اس کا ذکر نہ چھوڑیں۔ بہت نہ ہاریں اور مایوس نہ ہوں۔ جب مطلب برآردی ہو جائے تو اس کا شکر بجا لائیں۔ اس کے احکامات کی فرمانبرداری کریں اور خوب کثرت سے ذکر کریں۔ اللہ تعالیٰ عمل کی توفیق عطا فرمائے۔

خط و کتابت کرتے وقت خریداری نمبر کا حوالہ ضرور دیا کریں۔

کہتا ہے۔ اپنے فرائض کو ٹھیک ادا کرتا ہے۔ افسوس ہے کہ آج کل نام کے مسلمان ہیں۔ عملی طور پر سراسر اسلام کے مخالف ہیں۔ یہ نفاق کی علامت ہے۔ اللہ تعالیٰ اس سے محفوظ رکھے یاد رکھیں کہ منافق دوزخ کے سب سے نیچے طبقے میں سخت عذاب میں مبتلا ہوں گے۔ آج اسلامی اصولوں کا مذاق اڑایا جاتا ہے۔ جنت، دوزخ، فرشتوں اور قبر کے عذاب کے متعلق شک کیا جاتا ہے۔ اکثر ایسے نام نہاد مسلمان ہیں۔ جن کے نام بھی اسلامی ہیں۔ شادی، موت اسلامی طرز پر کرتے ہیں۔ لیکن وہ اسلام کے دل سے سراسر مخالف ہیں۔ اللہ کی ذات، انبیاء اور کتبِ سماوی پر ایمان نہیں رکھتے۔ ایسے لوگ یکے منافع ہیں۔ یہ بدقسمتی اور بدبختی ان لوگوں کی اس لئے ہیں کہ پیدائش سے لے کر جوانی اور بڑھاپے تک کہیں اسلامی تعلیمات کا نام تک نہیں۔ سکولوں، کالجوں اور دفاتروں میں کہیں اسلامی تعلیمات نہیں دی جاتیں۔ پھر یہ نوجوان پولو جن کو اسلام کا سرے سے علم ہی نہیں اسلام پر مذاق کرنے لگ جاتے ہیں۔ انہوں نے علم کیا کیا ہے جا کہ شیخ کے گھر میں پلے کالج کے چکر میں مرے صاحب کے دفتر میں آج کی معروضات کا خلاصہ یہ ہے کہ اللہ تعالیٰ کے انعامات کی بارش ہم پر ہے انتہا ہے۔ ہر طرح سے آرام و آسائش میں ہیں۔ گزشتہ جنگ میں اللہ نے اپنے فضل و کرم سے دشمن کے ناپاک ارادوں سے

اللہ تعالیٰ کا احسان و فضل ہے کہ اس نے ہمیں اپنا نام لینے کی توفیق عطا فرمائی۔ اللہ تعالیٰ ہم سب کو باقی زندگی بھی اپنا ذکر و شکر کثرت سے کرنے کی توفیق عطا فرمائے۔ (آمین!)

قرآن مجید میں اللہ تعالیٰ فرماتے ہیں کہ میری انسانوں پر اتنی نعمتیں ہیں کہ اگر گنتا چاہیں تو گن نہ سکیں۔ دوسری جگہ اللہ تعالیٰ کا ارشاد ہے: فَادْكُرُوا فِيْ اٰذْكُرْكُمْ فَاشْكُرُوا لَّآ تَكْفُرُوْنَ۔

ترجمہ: سو تم مجھ کو یاد کرو۔ میں تم کو یاد رکھوں گا اور احسان مانو میرا اور ناشکری مت کرو۔

جب اللہ تعالیٰ کی لاتعداد اور بے حساب نعمتیں ہم پر ہیں تو ہمارا فرض ہے کہ ہم زبان سے 'دل سے' ذکر سے، شکر سے ہر طرح سے اللہ کو یاد کریں۔ اور اللہ تعالیٰ کی اطاعت کریں۔ اگر ہم اللہ اور اس کے رسول کی اطاعت کریں گے، ان کی مرضی کے مطابق زندگی بسر کریں گے، کثرت سے اللہ کی یاد کریں گے تو اللہ تعالیٰ بھی ہم کو یاد کریں گے یعنی نئی نئی رحمتیں اور نعمتیں اور مہربانیاں ہم پر ہوں گی، قبر جنت کا باغ بنے گی اور آخرت میں نجات حاصل ہوگی۔ اور جنت الفردوس میں جگہ نصیب ہوگی۔ ایک حدیث میں ہے کہ آپ نے فرمایا کہ اپنے گھروں کو قبرستان نہ بناؤ۔ بلکہ اللہ کے ذکر سے گھروں کو آباد رکھو۔ صحیح اور سچا مسلمان وہ ہے جو حضور صلی اللہ علیہ وسلم کی اتباع





۳۰ جمادی الاول ۱۳۸۶ھ بمطابق ۱۶ ستمبر ۱۹۶۶ء

# بہترین مخلوق بننے کی کوشش کیجئے

حضرت مولانا عبید اللہ نور صاحب مدظلہ العالی

الحمد لله وعفی وسلاماً علی عبادہ الذین اصطفی : اما بعد : فاعوذ باللہ من الشیطن الرجیم :  
بسم اللہ الرحمن الرحیم :-

صاحب ایمان ہوگی۔ بڑے کاموں میں کفر، شرک، بدعات، رسوم قبیلہ، فسق و فجور اور ہر قسم کی بداخلاقی اور نامعقول باتیں شامل ہیں۔ ان سے روکنا بھی کئی طرح ہوگا۔ کبھی زبان سے، کبھی ہاتھ سے، کبھی قلم سے، کبھی تلوار سے۔ غرض ہر قسم کا جہاد اس میں داخل ہو گیا۔ یہ صفت جس قدر عموم و اہتمام سے امت محمدیہ میں پائی گئی ہے پہلی امتوں میں اس کی نظیر نہیں ملتی۔

## اللہ پر ایمان

لانے میں، اُس کی توحید پر، اُس کے رسولوں پر اور کتابوں پر ایمان لانا بھی داخل ہے اور یحیٰ تو یہ ہے کہ توحید خالص و کامل کا اتنا نیلوع اور اہتمام کبھی کسی امت میں نہیں رہا جو بحمد اللہ اس امت میں رہا ہے۔ حضرت عمر رضی اللہ عنہ نے فرمایا جو شخص تم میں سے چاہتا ہے کہ اس امت (خیر الامم) میں شامل ہو جائے اُسے چاہئے۔ کہ اللہ کی شرط پوری کرے یعنی امر بالمعروف نہی عن المنکر اور ایمان باللہ۔ جس کا حاصل ہے خود درست ہو کر دوسروں کو درست کرنا جو شان حضرات صحابہ رضی اللہ عنہم کی تھی۔ (حاشیہ شیخ الاسلام)

## حاصل

یہ نکلا کہ بہترین جماعت میں شامل ہونے اور بہترین مخلوق بننے کے لئے ضروری ہے کہ ایمان لانے کے بعد تم تمام دنیا کو بہتر بننے کی ترغیب دے

بڑے کاموں سے منع کرتے ہو۔ اور اللہ پر ایمان لاتے ہو۔

## حاشیہ شیخ الاسلام

یعنی اے مسلمانو! خدا تعالیٰ نے تم کو تمام امتوں میں بہترین امت قرار دیا ہے۔ اُس کے علم ازلی میں پہلے سے یہ ہی مقدر ہو چکا تھا۔ جس کی خبر بعض انبیائے سابقین کو بھی دے دی گئی تھی کہ جس طرح نبی آخر الزمان محمد رسول اللہ صلی اللہ علیہ وسلم تمام نبیوں سے افضل ہونگے آپ کی امت بھی جملہ اُمم و اقوام پر گونے سبقت لے جائے گی۔ کیونکہ اُس کو سب سے اثر و اکرم پیغمبر نصیب ہوگا۔ اُدم و اکمل شریعت ملے گی۔ علوم و معارف کے دروازے اس پر کھول دئے جائیں گے۔ ایمان و عمل و تقویٰ کی تمام شاخیں اس کی محنت اور قربانیوں سے سرسبز و شاداب ہوں گی۔ وہ کسی خاص قوم و نسب یا مخصوص ملک و اقلیم میں محصور نہ ہوگی۔ بلکہ اس کا دائرہ عمل سارے عالم کو اور انسانی زندگی کے تمام شعبوں کو محیط ہوگا۔ گویا اس کا وجود ہی اسی لئے ہوگا کہ دوسروں کی خیر خواہی کرے اور جہاں تک ممکن ہو انہیں جنت کے دروازوں پر لا کھڑا کر دے۔ "اخوحت للناس" میں اسی طرف اشارہ ہے۔

## بہترین جماعت کا پروگرام

نیک کاموں کا حکم کرے گی، بڑے کاموں سے روکے گی۔ اور

رَأَى الَّذِينَ آمَنُوا وَعَمِلُوا الصَّالِحَاتِ أُولَٰئِكَ هُمْ خَيْرُ الْبَرِيَّةِ ۝ (پت۔ س البیتہ۔ آیت ۷) ترجمہ: بے شک جو لوگ ایمان لائے اور نیک کام کئے یہی لوگ بہترین مخلوقات ہیں۔

## حاشیہ شیخ الاسلام

یعنی جو لوگ رب رسولوں اور کتابوں پر یقین لائے اور بھلے کاموں میں لگے رہے وہی بہترین مخلوقات ہیں۔ حتیٰ کہ اُن میں سے بعض افراد بعض فرشتوں سے آگے نکل جاتے ہیں۔

## حاصل

یہ نکلا کہ اللہ اور اس کے رسول پر ایمان لانے والے اور اسلام کے بتائے ہوئے نیک اعمال میں لگے رہنے والے بہترین مخلوقات ہیں۔

## دعا

اللہ تعالیٰ ہم سب کو مذکور بالا پروگرام پر عمل کر کے اس مبارک تمغہ سے حاصل کرنے کی توفیق عطا فرمائے۔ آمین!

## بہترین جماعت

قوله تعالى : كُنْتُمْ خَيْرَ أُمَّةٍ أُخْرِجَتْ لِلنَّاسِ تَأْمُرُونَ بِالْمَعْرُوفِ وَتَنْهَوْنَ عَنِ الْمُنْكَرِ وَتُؤْمِنُونَ بِاللَّهِ ط

ترجمہ: تم سب امتوں میں سے بہتر ہو جو لوگوں کے لئے بھیجی گئیں اچھے کاموں کا حکم کرتے ہو اور



اور بہتر بناؤ۔ نیز خود بھی برائیوں سے بچو اور دوسروں کو بھی بچاؤ۔ یعنی منصب تبلیغ سنبھالو۔ اور کاریہ نبوت سرانجام دو۔

وَعَايَا كَمَا أَنَّ تَعَالَىٰ بِهِمْ حُضُورَ نَبِيِّ كَرِيمٍ صَلَّى اللَّهُ عَلَيْهِ وَسَلَّمَ وَأَرْصَادَ كَرَامِ رِضْوَانِ اللَّهِ عَلَيْهِمُ أَجْمَعِينَ كِي رَاهِ بِرَحْمَتِهِ وَأَوْفَرِ بَهْرَتِهِ مَخْلُوقَاتِ بِنْتِ كِي تَوْفِيقِ عَطَا فَرَمَايَ - آمِينَ !

## جماعت مبلغین کے لئے چار سبق

قَوْلُهُ تَعَالَى : اَفَلَا يَنْظُرُونَ اِلَى الْاٰيَاتِ كَيْفَ خُلِقَتِ السَّمٰوٰتُ وَ اِلَى الْاٰيَاتِ كَيْفَ رُفِعَتْ الْجِبَالُ كَيْفَ نُصِبَتْ وَاِلَى الْاٰيَاتِ كَيْفَ سُوِّجَتْ فَذٰكِكُمْ تَقَرُّوْنَ اَنْتُمْ مُذَكِّرُوْنَ

د پ ۲۰ - انشائیہ - آیت (۲۱ تا ۲۴)

ترجمہ: پھر کیا وہ اونٹوں کی طرف نہیں دیکھتے کہ کیسے بنائے گئے ہیں اور آسمان کی طرف کہ کیسے بلند کئے گئے ہیں اور آسمان کی طرف کہ کیسے کھڑے کئے گئے ہیں اور زمین کی طرف کہ کیسی بچھائی گئی ہے۔ پس آپ نصیحت کیجئے۔ بے شک آپ تو نصیحت کرنے والے ہیں۔

## حاشیہ شیخ التفسیر قدس سرہ

کام کرنے والی جماعت کو ایسی صفات پیدا کرنی چاہئیں۔ شادگی اونٹ کی سی۔ علم مقصد آسمان کی طرح۔ استقامت پہاڑوں کی سی۔ اور فروتنی زمین کی سی۔

مترم حضرات! غور فرمائیے! اونٹ سے زیادہ سادگی اور بے تکلفی تمام روئے زمین پر کسی جانور میں نہیں ہے۔ آپ نے اکثر دیکھا ہوگا۔ کہ وقت پڑنے پر خواہ کتنی ہی کڑوی اور کانٹے دار چیز سامنے آ جائے یہ نہایت بے تکلفی کے ساتھ کھا لیتا ہے اور بدستور سفر کرتا چلا جاتا ہے۔ لہذا مبلغ کو سادگی و بے تکلفی اور سخت کوشش کا سبق اونٹ سے سیکھنا چاہئے۔ آسمان سے زیادہ کوئی چیز بلند نہیں اس لئے بلند ہمتی اور علو مقصد کا مقصد آسمان سے لینا

چاہئے۔ پہاڑوں سے زیادہ کسی چیز میں استقلال نہیں کوئی پہاڑوں ٹکریں لگائے یہ ٹس سے مس نہیں ہوں گے اور نہ اپنی جگہ سے بال برابر ہٹیں گے۔ لہذا استقلال و استقامت کا سبق پہاڑوں سے حاصل کرنا چاہئے۔ اور زمین سے زیادہ فروتنی اور تواضع کسی چیز میں نہیں۔ ہر وقت انسانوں اور جانوروں کے پاؤں تلے روندی جاتی ہے اور جو چاہے کوئی اس پر کئے جاتے یہ بے چاری تواضع اور انکساری سے ہر وقت قدم بوس رہتی ہے۔ اس لئے فروتنی اور تواضع کا سبق زمین سے سیکھنا چاہئے۔ پس جو مبلغ ان چار اسباق کو دیکھ لے گا اور انہیں عملی جامہ پہنائے گا۔ وہ فی الحقیقت مکمل مبلغ بن جائے گا۔ چنانچہ حق تعالیٰ شانہ نے بھی انہیں چار سبقوں کے بعد ”فَذٰكِكُمْ اِنْ شَاءَ اَنْتُمْ مُذَكِّرُوْنَ“ کا حکم ارشاد فرمایا ہے۔

## حاصل

یہ نکلا کہ مبلغ کے لئے لازم ہے کہ وہ سادہ اور بے تکلف ہو اور کئی کئی دن تک بھوکا پیاسا رہ کر تبلیغ کر سکے۔ اُس کی ہمت بلند اور عزائم و مقاصد اونچے ہوں۔ مستقل مزاج اور استقامت کا بخور ہو۔ اور اس کی طبیعت میں تواضع اور انکساری رچی ہوئی ہو۔

## طریقہ تبلیغ

قَوْلُهُ تَعَالَى : اُدْعُ اِلَى سَبِيلِ رَبِّكَ بِالْحُكْمِ وَالْمَوْعِظَةِ الْحَسَنَةِ وَ جَادِلْهُمْ بِالَّتِي هِيَ اَحْسَنُ ط

د پ ۱۴ - س النمل - آیت (۱۲۵)

ترجمہ: اپنے رب کے راستہ کی طرف دانشمندی اور عمدہ نصیحت سے بلا اور ان سے پسندیدہ طریقہ سے بحث کر۔

## حاشیہ شیخ الاسلام

پیغمبر علیہ السلام کو تعلیم دی جا رہی ہے کہ لوگوں کو راستہ پر کس طرح لانا چاہئے۔ اس کے تین طریقے بتلائے۔ حکمت، موعظت حسنہ، جدال بالحق ہی احسن۔ حکمت سے مراد یہ ہے کہ نہایت پختہ اور اٹل

مضامین مضبوط دلائل و براہین کی روشنی میں حکیمانہ انداز سے پیش کئے جائیں جن کو سن کر فہم و ادراک اور علمی ذوق رکھنے والا طبقہ گردن جھکا سکے۔ دنیا کے خیالی فلسفے ان کے سامنے مانڈ پڑ جائیں اور کسی قسم کی علمی و دماغی تزکیات و حی الہی کے بیان کردہ حقائق کا ایک شوشہ تبدیل نہ کر سکیں۔ ”موعظت حسنہ“ مؤثر اور رقت انگیز نصیحتوں سے عبارت ہے۔ جس میں نرم خوئی اور دل سوزی کی روح بھری ہو۔ اخلاص، ہمدردی اور شفقت و حسن اخلاق سے خوبصورت اور معتدل پیرایہ میں جو نصیحت کی جاتی ہے۔ بسا اوقات پھر کے دل بھی موم ہو جاتے ہیں۔ مردوں میں جانیں پڑ جاتی ہیں، ایک مایوس اور پژمردہ قوم جھرجھری لے کر کھڑی ہو جاتی ہے، لوگ ترغیب و ترہیب کے مضامین سن کر منزل مقصود کی طرف بے تابانہ دوڑنے لگتے ہیں اور بالخصوص جو زیادہ عالی دماغ اور ذکی فہم نہیں ہوتے مگر طلب حق کی چنگاری سینے میں رکھتے ہیں ان میں مؤثر وعظ و پند سے عمل کی ایسی اسٹیم بھری جا سکتی ہے جو بڑی اونچی عالمانہ تحقیقات کے ذریعہ سے ممکن نہیں۔ ہاں دنیا میں ایک ایسی جماعت ہمیشہ سے موجود رہا کی ہے جن کا کام ہر چیز میں الجھنا اور بات بات میں حجتیں نکالنا اور کج بحثی کرنا ہے۔ یہ لوگ نہ حکمت کی باتیں قبول کرتے ہیں نہ وعظ و نصیحت سنتے ہیں۔ بلکہ چاہتے ہیں کہ ہر مسئلہ میں بحث و مناظرہ کا بازار گرم ہو۔ بعض اوقات اہل فہم و انصاف اور طالبین حق کو بھی شبہات گھیر لیتے ہیں اور بدوں بحث کے تسلی نہیں ہوتی۔ اس لئے ”و جادلہم بالتي هي احسن“ فرما دیا۔ کہ اگر ایسا موقع پیش آئے تو بہترین طریقہ سے تہذیب، شائستگی، حق شناسی اور انصاف کے ساتھ بحث کرو۔ اچھے حریف مقابل کو الزام دو تو بہترین اسلوب سے دو خواہی خواہی دل آزار اور جگہ خراش باتیں مت کرو۔ جن سے قہقہہ بڑھے۔ اور معاملہ طول کھینچے۔ مقصود تفہیم اور احقاق حق



# محض دنیا کا طالب آخرت میں خسارہ مند ہے

محمد شفیع عمر الدین، حیدرآباد

انسان دو قسم کے ہیں :-  
وَمِنْكُمْ مَنْ يُؤْبِدُ الدُّنْيَا  
وَمِنْكُمْ مَنْ يُؤْبِدُ الْآخِرَةَ  
(آل عمران آیت ۱۵۲)

ترجمہ: اور بعض تم میں سے دنیا  
چاہتے تھے اور بعض تم میں سے  
آخرت کے طالب تھے۔

حاصل یہ نکلا کہ بعض انسان  
دنیا کے طالب ہیں اور بعض آخرت  
کے طالب ہیں۔

آخرت پر دنیا کو ترجیح دینے کا انجام  
جو لوگ احکام الہی کی مخالفت  
کریں، آخرت کی فکر نہ کریں۔ اعمال  
صالحہ نہ بجا لائیں۔ شریعت کے  
احکام پر نہ چلیں۔ انہیں اللہ تعالیٰ  
کے اس حکم سے متنبہ ہونا چاہئے  
جو یہود کی عہد شکنی اور بے جا روی  
کے بارے میں ہے :-

۱۔ اُولَئِكَ الَّذِينَ اشْتَرُوا  
الْحَيَاةَ الدُّنْيَا بِالْآخِرَةِ  
فَلَا يُخَفُّ عَنْهُمْ الْعَذَابُ  
وَلَا هُمْ يُنصَرُونَ  
(البقرہ - آیت ۸۶)

ترجمہ: وہی لوگ ہیں جنہوں نے  
دنیا کی زندگی کو آخرت کے بدلہ  
خریدا۔ سو ان سے عذاب ہلکا نہ  
کیا جائے گا۔ اور نہ انہیں کوئی  
مدد مل سکے گی۔

حاشیہ حضرت شیخ التفسیر مولانا احمد علی  
"معلوم ہوتا ہے کہ ان لوگوں نے  
دنیا کے مفاد پر آخرت کو قربان کر  
دیا ہے ان کی سزا جہنم ہوگی۔"

آخرت کا خسارہ

۱۔ مَنْ كَفَرَ بِاللَّهِ مِنْ بَعْدِ  
إِيمَانِهِ إِلَّا مَنْ أَكْرَهَ وَتَلَبَّهَ  
مُظْهِرِينَ يَأْلُمَانِ وَلَكِنْ مَنْ  
شَرَحَ بِالْكُفْرِ صَدْرًا فَعَلَيْهِمْ

غَضَبٌ مِنَ اللَّهِ وَلَهُمْ عَذَابٌ  
عَظِيمٌ ۝ ذَٰلِكَ بِأَنَّهُمْ اشْتَبَهُوا  
الْحَيَاةَ الدُّنْيَا عَلَى الْآخِرَةِ  
وَ أَنَّ اللَّهَ لَا يَهْدِي الْقَوْمَ  
الْكَافِرِينَ ۝ اُولَئِكَ الَّذِينَ  
طَبَعَ اللَّهُ عَلَى قُلُوبِهِمْ وَ  
سَمِعِهِمْ وَ أَبْصَارِهِمْ ۝ وَ  
اُولَئِكَ هُمُ الْغَافِلُونَ ۝ لَا  
جَزْمَ أَنَّهُمْ فِي الْآخِرَةِ هُمُ  
الْخَسِرُونَ ۝ (نمل آیت ۱۰۶-۱۰۷)

ترجمہ: جو کوئی ایمان لانے کے  
بعد اللہ سے منکر ہوا مگر وہ جو  
مجبور کیا گیا ہے اور اس کا دل  
ایمان پر مطمئن ہو۔ اور لیکن وہ  
جو دل کھول کر منکر ہوا تو ان پر  
اللہ کا غضب ہے اور ان کے  
لئے بہت بڑا عذاب ہے۔ یہ  
اس لئے کہ انہوں نے دنیا کی  
زندگی کو آخرت پر محبوب بنایا۔ اور  
نیز اس لئے کہ اللہ کافروں کو ہدایت  
نہیں دیتا۔ یہ وہی ہیں کہ اللہ نے  
ان کے دلوں پر اور کانوں پر اور  
آنکھوں پر مہر کر دی اور وہی  
غافل بھی ہیں۔ ضرور وہی لوگ  
آخرت میں نقصان اٹھائے والے ہیں

حاشیہ حضرت شیخ الاسلام

(من کفر... بالایمان) ایک  
تو وہ مجرم ہیں جو یکتاروں دلائل و  
آیات سن کر بھی یقین نہ لائیں۔  
مگر ان سے بڑھ کر مجرم وہ ہیں۔  
جو یقین لانے اور تسلیم کرنے کے  
بعد شیطانی شبہات و وسوسے  
متاثر ہو کر صداقت سے منکر ہو  
جائیں۔ جیسا کہ عبداللہ بن ابی سرح  
نے کیا تھا کہ ایمان لانے کے  
بعد مرتد ہو گیا۔ العیاذ باللہ۔ ایسے  
لوگوں کی سزا آگے بیان فرمائی ہے۔  
درمیان میں "إِلَّا مَنْ أَكْرَهَ" سے  
ایک ضروری استثناء کر دیا گیا۔

یعنی اگر کوئی مسلمان صدق دل سے  
برابر ایمان پر قائم ہے ایک لمحہ  
کے لئے بھی ایمانی روشنی اور قلبی  
طمانیت اس کے قلب سے جدا  
نہیں ہوتی۔ صرف کسی خاص حالت  
میں بہت ہی سخت دباؤ اور زبردستی  
سے مجبور ہو کر شدید ترین خوف کے  
وقت گلو خلاصی کے لئے محض زبان  
سے منکر ہو جاتے یعنی کلمہ اسلام  
کے خلاف نکال دے بشرطیکہ اس  
وقت بھی قلب میں کوئی تردد نہ  
ہو بلکہ زبانی لفظ سے سخت کراہیت و  
نفرت ہو، ایسا شخص مرتد نہیں بلکہ  
مسلمان ہی سمجھا جائے گا۔ ہاں اس  
سے بلند مقام وہ ہے کہ آدمی مرنا  
قبول کرے مگر منہ سے بھی ایسا لفظ  
نہ نکالے جیسا کہ حضرت بلال، حضرت  
یاسر، حضرت سمیہ، حضرت حبیب بن  
زید انصاری اور حضرت عبداللہ بن  
حذافہ رضی اللہ عنہم وغیرہ کے واقعات  
تاریخوں میں موجود ہیں۔ بہتر اختصار  
ہم یہاں درج نہیں کر سکتے۔ ابن کثیر  
میں دیکھ لئے جائیں۔

ولکن... الکفارین) یعنی  
ایسے منکروں کو جو حیات دنیا ہی  
کعبہ مقصود ٹھہرائیں۔ کامیابی کا  
رستہ کہاں ملتا ہے۔ حضرت شاہ صاحب  
لکھتے ہیں۔ "جو کوئی ایمان سے پھرا  
ہے تو دنیا کی غرض کو جان کے  
ڈر سے یا برادری کی خاطر سے یا  
زور کے لالچ سے جس نے دنیا عزیز  
رکھی تو اس کو آخرت کہاں؟ اگر  
جان کے ڈر سے لفظ کہے تو چاہئے  
جب ڈر کا وقت جا چکے پھر توبہ و  
استغفار کر کے ثابت ہو جائے۔"

اُولَئِكَ الَّذِينَ... هُمُ الْغَافِلُونَ  
یعنی دنیا طلبی اور ہوا پرستی کے نشہ میں  
ایسے مست و بے ہوش ہیں جن کے ہوش  
میں آنے کی کوئی امید نہیں۔ خدا کی  
دی ہوئی قوتیں انہوں نے سب



کو ترجیح دیتے ہو، حالانکہ آخرت بہتر ہے اور زیادہ پائدار ہے۔

یعنی

یہ بھلائی تم کو کیسے حاصل ہو جب کہ آخرت کی فکر نہیں بلکہ دنیا کی زندگی اور یہاں کے عیش و آرام کو اعتقاداً یا عملاً آخرت پر ترجیح دیتے ہو۔

حالانکہ

دنیا حقیر و فانی اور آخرت اس سے کہیں بہتر اور پائدار ہے۔ پھر تعجب ہے جو چیز کم و کیفاً ہر طرح افضل ہو اسے چھوڑ کر مفضول کو اختیار کیا جائے۔ (حضرت مولانا عثمانیؒ)  
۲۔ وَلَذَارِ الْأَخْدَةِ خَيْرٌ لِّلَّذِينَ اتَّقَوْا أَفَلَا تَعْقِلُونَ ۝ (یوسف-آیت ۱۹)  
ترجمہ: اور البتہ آخرت کا گھر بہتر کرنے والوں کے لئے بہتر ہے پھر تم کیوں نہیں سمجھتے۔

حاصل

یہ نکلا کہ آخرت کی بھلائیاں پرہیزگاروں کے لئے ہیں۔  
پرہیزگار وہ ہے جو قرآن مجید کے احکام پر عمل کرے۔  
(۱۱۔ وَاسْتَأْذِنْ لِّلْمُتَّقِينَ ۝)  
(الحاقہ-آیت ۴۸)

ترجمہ: اور بے شک وہ تو پرہیزگاروں کے لئے ایک نصیحت ہے۔

(۲) وَ هَذَا ذِكْرُ مُبْرِكٍ أَنْزَلْنَاهُ ۝  
(الانبیاء-آیت ۵۰)

ترجمہ: یہ ایک مبارک نصیحت ہے جسے ہم نے نازل کیا ہے۔

(۳) ذَلِكَ الْكِتَابُ لَا رَيْبَ فِيهِ هُدًى لِّلْمُتَّقِينَ ۝ الَّذِينَ يُؤْمِنُونَ بِالْغَيْبِ وَيُقِيمُونَ الصَّلَاةَ وَمِمَّا رَزَقْنَاهُمْ يُنفِقُونَ ۝ وَالَّذِينَ يُؤْمِنُونَ بِمَا أُنْزِلَ إِلَيْكَ وَمَا أُنْزِلَ مِنْ قَبْلِكَ وَبِالْآخِرَةِ هُمْ يُوقِنُونَ ۝ (البقرہ-آیت ۲ تا ۴)

ترجمہ: یہ وہ کتاب ہے جس میں کوئی شک نہیں پرہیزگاروں کے لئے ہدایت ہے جو بن و بیکھے ایمان لاتے ہیں اور نماز قائم کرتے ہیں اور جو کچھ ہم نے انہیں دیا ہے اس میں سے خرچ کرتے ہیں۔ اور جو ایمان لاتے ہیں اس پر جو انار کیا آپ پر۔

## حاشیہ حضرت شیخ الاسلامؒ

”یعنی ظاہری و باطنی، حقیقی و معنوی نجاستوں سے پاک ہوا۔ اور اپنے قلب و قالب کو عقائد صحیحہ، اخلاق فاضلہ اور اعمال صالحہ سے آراستہ کیا۔“

”یعنی پاک و صاف ہو کہ تکبیر تحریمہ میں اپنے رب کا نام بیا پھر نماز پڑھی۔“

بعض سلف صالحین نے کہا کہ ”تَزَكَّى“ ”زکوٰۃ“ سے ہے۔ جس سے مراد یہاں ”صدقۃ الفطر“ ہے اور ”ذَكَرَ اسْمَ رَبِّهِ“ سے تکبیرات عید مراد ہیں۔ اور ”فَضَّلَ“ میں نماز عید کا ذکر ہے۔ یعنی عید کے دن اول صدقہ فطر، پھر تکبیریں، پھر نماز۔ والظاہر هو الاول۔

(تبلیغ، حنفیہ نے پہلی تفسیر کے موافق اس آیت سے دو مسئلے نکالے ہیں۔ اول یہ کہ تحریمہ میں خاص لفظ ”اللہ اکبر“ کہنا فرض نہیں۔ مطلق ذکر اسم رب کافی ہے جو مستعبر تعظیم ہو اور اپنی غرض و حاجت پر مشتمل نہ ہو۔ ہاں ”اللہ اکبر“ کہنا احادیث صحیحہ کی بناء پر سنت یا واجب قرار پایگا۔ دوسرے تکبیر تحریمہ نہ ماننے کے لئے شرط ہے رکن نہیں۔ کیونکہ ”فَضَّلَ“ کا ذکر ”اسم ربہ“ عطف کرنا معطوف و معطوف علیہ کی مفادرت پر دل ہے۔ واللہ اعلم۔“

اب انسانی غفلت کا یہ حال ہے کہ بندہ زندگی کی بے بہا متاع کو نفس و شیطان کے بہکاوے میں آکر اور آخرت کو فراموش کر کے دنیاوی عیش و آرام کی خاطر کھو بیٹھتا ہے۔ احکام شریعت پر چل کر ظاہری و باطنی پاک حاصل نہیں کرتا۔ نماز و زکوٰۃ جیسے اہم ترین رکنوں کو ترک کر دیتا ہے اور ساری تلک دو خیس دنیا کے لئے کرتا ہے اور آخرت کے دائمی سرور کا کچھ خیال نہیں کرتا۔

بَلْ تَزِرُ وَازِرَةٌ وِزْرَ أُخْرَىٰ ۚ وَ أَتَىٰهَا ۝  
وَالْآخِرَةُ خَيْرٌ وَأَبْقَىٰ ۝

(الاعلیٰ-آیت ۱۶-۱۷)

ترجمہ: بلکہ تم دنیا کی زندگی

بیکار کر دیں۔ آخر کافوں سے حق کی آواز سننے، آنکھوں سے حق کے نشان دیکھنے اور دلوں سے حق بات سمجھنے اور سوچنے کی توفیق سلب ہو گئی۔ مہر کا مطلب پہلے سورہ بقرہ وغیرہ میں گذر چکا ہے۔ (لا جرم.... ہما الخسرون)

یعنی جو لوگ اپنی بے اعتدالیوں اور غلط کاریوں سے خدا کی بخشی ہوئی قوتیں تباہ کر ڈالیں اور دنیا ہی کو قبلہ مقصود بنا لیں۔ اُن سے بڑھ کر خراب انجام کس کا ہوگا۔

۲۔ مَنْ كَانَ يُرِيدُ الْحَيَاةَ الدُّنْيَا وَ زِينَتَهَا لَوْفَ إِلَيْهِمْ أَعْمَالُهُمْ فِيهَا وَ هُمْ فِيهَا لَا يُجْزَوْنَ ۝ أُولَٰئِكَ الَّذِينَ لَيْسَ لَهُمْ فِي الْآخِرَةِ إِلَّا النَّارُ وَ حَبِطَ مَا صَنَعُوا فِيهَا وَ بَاطِلٌ مَّا كَانُوا يَعْمَلُونَ ۝

(ہود-آیت ۱۵-۱۶)

ترجمہ: جو کوئی دنیا کی زندگی اور اس کی آرائش چاہتا ہے تو ان کے اعمال ہم یہیں پورے کر دیتے ہیں۔ اور انہیں کچھ نقصان نہیں دیا جاتا۔ وہی ہیں جن کے لئے آخرت میں آگ کے سوا کچھ نہیں اور برباد ہو گیا جو کچھ انہوں نے دنیا میں کیا تھا اور خراب ہو گیا جو کچھ کمایا تھا۔

## آخرت کے طالب

لہذا تمہیں چاہئے کہ تم آخرت کے طالب بنو۔

تُرِيدُونَ عَرَصَ الدُّنْيَا ۚ وَ اللَّهُ يُرِيدُ الْآخِرَةَ ط  
(الانفال-آیت ۶)

ترجمہ: تم دنیا کی زندگی کا سامان چاہتے ہو۔ اور اللہ آخرت کا ارادہ کرتا ہے۔

## طالب آخرت کا دستور العمل

۱۔ قَدْ أَفْلَحَ مَنْ تَزَكَّى ۚ وَ ذَكَرَ اسْمَ رَبِّهِ فَصَلَّى ۝  
(الاعلیٰ-آیت ۱۴-۱۵)

ترجمہ: بے شک وہ کامیاب ہوا جو پاک ہو گیا اور اپنے رب کا نام یاد کیا۔ پھر نماز پڑھی۔



تلاشِ حق — ایک مکتوب

# علمائے دیوبند کا مسلک اعتدال

مرسلہ :- حضرت مولانا حبیب اللہ فاضل جالندھری :-

یہ ایک عام سوال ہے کہ کون سا مسلک صحیح ہے ؟ اور کون سا فرقہ سچا ہے ؟ ہم کدھر جائیں ؟ مسلمان کیا کریں ؟ فرقہ بندی ہے کہیں اور کہیں ذاتیں ہیں علماء دیوبند اور حضرت شیخ التفسیر کا طریق کار اور خدام الدین کا طرزِ تحریر ایسے راہِ نما اصول کی دعوت دیتا ہے کہ خود بخود نقشِ اسلام کی تعبیر ہوتی چلی جاتی ہے اور اصول مسائل حقہ کی تبلیغ ہوتی رہتی ہے اور علمائے حقہ کا مسلک معتدلہ کھل کر سامنے آ جاتا ہے۔

مندرجہ ذیل خط ایک نو مسلم معلم کا ایک مکتوب ہے۔ جس سے آپ ایک نو مسلم کے تاثرات کا پتہ لگا سکتے ہیں۔ اور اصل بات یہ ہے کہ حضرات علمائے دیوبند (اکثر الاسودھم) کا طریق تبلیغ یہی ہے کہ وہ اضراط و تفریط سے بچتے بچاتے ہوئے اذیاتی سبیل مابک بالحقۃ والبرۃ الحسنۃ کے سنہری اصول پر عمل پیرا ہوتے ہیں۔

زیرِ نظر خطبہ متاثرہ کا عنوان تھا ”دنیا کو اسلام سے کس کس طرح روکا گیا“ اور آیت خطبہ ”دنیا میں اسلام کیسے پھیلا“

”الحمد للہ ! جامعہ رشیدیہ منٹگری میں تعلیم و تربیت کے ساتھ ساتھ تبلیغ کا کام بھی نہایت احسن طریق پر سرانجام دیا جاتا ہے۔ اور ایسے تاثرات کے متعدد واقعات موجود ہیں۔ آئندہ کسی اشاعت میں ایک نو مسلم عیسائی کے اسلام لانے کا عبرت انگیز واقعہ اکٹھا جائے گا۔

فقط

محترم جناب مولانا صاحب !!

السلام علیکم !

میں مسیحی نثار احمد (سابقہ رام پرکاش) آپ کی تقریر سے متاثر ہو کر آپ کو خط لکھنے پر مجبور ہوا ہوں۔ میں نے ۲۴ جولائی ۱۹۶۴ء کو اسلام قبول

دعا کرتا ہوں کہ اللہ تعالیٰ آپ کی عمر دراز کرے اور میرے جیسے گنہگار بھی فیضِ جاہل کرتے رہیں۔ آمین

مولانا صاحب ! میں ایک شیجر ہوں۔ مڈل سکول محمد پور میں پڑھاتا ہوں۔ مستقل رہائش ۱۱-۵ نزد چیچہ وطنی میں تھی۔ لیکن اسلام قبول کرنے پر والدین سخت ناراض ہوئے اور مجھے رہائش تبدیل کرنا پڑی چنانچہ اب میں ۹-۸ چوہارے والی نزد منٹگری رہائش رکھتا ہوں۔

اللہ تعالیٰ نے مجھ پر بڑا کرم کیا کہ میری بیوی نے بھی میرے کہنے پر اسلام قبول کیا۔ تقریباً دو ماہ ہوئے ہیں کہ میرے بھائی نے بھی اسلام قبول کر لیا ہے۔ اب وہ میرے پاس رہتا ہے۔ میرے دو لڑکے ہیں۔ اس طرح ہم ایک نو مسلم گھر کے پانچ افراد ہیں۔ مجھے راسخ العقیدہ فرقے کی تلاش تھی تاکہ ہم صحیح العقیدہ مسلمان بن کر اپنے فرائض خوش اسلوبی سے سرانجام دے سکیں چنانچہ آپ کی تقریر نے مجھے صحیح راستہ بتا دیا۔

میری خواہش تھی کہ غارِ جمعہ کے بعد آپ کی ملاقات سے مشرف ہوں گا۔ لیکن یہ سمجھ کر کہ ناظم صاحب کو بہت سے کام ہوتے ہیں اس لئے شاید وقت نہ دے سکیں، گھر آکر بذریعہ خط ملاقات کر رہا ہوں۔ آخر میں دوبارہ شکریہ ادا کرنے کے بعد آپ سے دعا کرنے کی گزارش کرتا ہوں کہ اللہ تعالیٰ ہم کو صحیح طور پر اسلام کو سمجھنے کی توفیق دے اور اس پر عمل کرنے کی توفیق دے۔ فقط والسلام

فرمانبردار :- نثار احمد ایس ڈی شیجر  
چیک ۸۶ تحصیل ضلع منٹگری  
مورخہ ۲۵/۸/۶۶

بقیہ : ایک تحفہ، ایک نشانی

اپنے سے الگ نہ کرتی اے مسلمان یہ مال تمہارا ہے۔ اسے تم لے لو اور ابوالعاص کو رہا کر دو!! ذرا سے وقفہ کے بعد آپ کی پُرتار آواز پھر بلند ہوئی یہ لیکن ایک بات اور بھی سن لو۔ اگر چاہو تو بیٹی کو ماں کی نشانی لوٹا دو زینب نے یہ ہار اپنے دل پر جبر کر کے بھجیا ہو گا۔

سب مسلمانوں کی نظر جھکی ہوئی تھیں۔ یا رسول اللہ! مسلمانوں کی طرف سے جواب ملا اس معاملہ میں استصواب رائے کی کیا ضرورت ہے! آپ ہار واپس کر دیں۔!!

کیا تھا۔ میں ایک ہندو فرقہ آدھری سے تعلق رکھتا تھا۔ اسلام کے قوانین سے متاثر ہو کر اسلام قبول کیا۔ لیکن مسلمانوں کی فرقہ بندی کے سلسلہ نے مجھے الجھن میں گرفتار کر دیا تھا۔ جس فرقہ کی تقریر سنتا وہ جذبات سے بریزہ ہوتی تھی۔ مختلف فرقوں کے علماء کی تقریروں سے مجھے صحیح باتیں بھی معلوم ہوئی تھیں لیکن ابھی تک میں یہ فیصلہ نہ کرنے پایا تھا کہ کس فرقہ میں داخل ہونا چاہیے۔ مجھے راسخ العقیدہ اسلامی فرقے کی تلاش تھی اور مارا مارا پھر رہا تھا۔ اللہ کا لاکھ لاکھ شکر ہے کہ آج ”جامعہ رشیدیہ منٹگری کی مبارک مسجد میں جمعہ پڑھنے کا شرف حاصل ہوا۔ اتفاق بھی ایسا ہوا کہ آپ نے اس موضوع پر تقریر کی جس نے اسلام کے حقائق کی وضاحت کرتے ہوئے میرے جذبات کی ترجمانی کی۔ آپ نے حقائق کی وضاحت کرتے ہوئے کسی قوت و طاقت کا بھی لحاظ نہ کیا۔

ہزار عوف ہو لیکن زبان ہو دل کی رفیق یہی رہا ہے ازل سے قلندروں کا طریق ”منصوبہ بندی“ کے جھوٹ کا پول کھل گیا۔ آپ نے اس ڈائری کی پرواہ بھی نہ کی۔ جو سی آئی ڈی نے سرکار کو بھیجی ہو گی۔ صاف لفظوں میں بتا دیا کہ اسلام کے احکام یہ ہیں۔ آپ نے ثابت کر دیا کہ کشمیری مسلمانوں پر ظلم و ستم اور خاندانی منصوبہ بندی اصل ہیں دونوں ہی مسلمانوں کے ہلاک کرنے کے سامان ہیں۔

سبحان اللہ! کیا خوب فرمایا کہ ”جنہوں نے اسلام کو پہچانا اسلام نے ان کو بچایا“ ”قصہ کوتاہ“ مجھے آپ نے اپنی تقریر میں مبتلا دیا کہ جامعہ رشیدیہ منٹگری کی مبارک مسجد صحیح تعلیم و تربیت کی درسگاہ ہے۔ آپ کی ایک کھنڈ کی جامع اور ایمان افزہ تقریر کے الفاظ جو ہر تاثیر ہیں۔ قیامت تک میرے جسم میں گونجتے رہیں گے۔ اور مجھے راہِ راست پر رکھنے کے لئے مدد و معاون اور رہبری کرنے والے ثابت ہوں گے۔ میں خلوص دل سے



تاریخ کے آئینے میں

## ایک تحفہ ————— ایک نشانی

یعقوب سردار

گادار بدر میں حق و باطل کے پہلے معرکہ میں باطل کا سرپاش پاش ہو گیا تھا۔ کفر و ظلمت کے کئی علمبردار تلوار کے گھاٹ اتر چکے تھے اور جو بیچ گئے تھے وہ بارگاہ نبوت میں آج پابجلاں نظر آ رہے تھے۔ بے کس اور بے یار و مددگار لات و عزلی کی کبریائی کا ترانہ سننے والے کم سم تھے اور خوفزدہ تھے کہ نہ جانے کس فتنہ توحید کی تلوار انہیں دوزخ سے ہلکانہ نہ کر دے گی۔ لیکن جب ”فدیہ“ کا جاں فزا اعلان ہوا تو اسیران بدر چار چار درہم پیش کر کے رہائی پلنے لگے۔ ایک اسیر بدر کے پاس اتنی خطیرہ رقم نہ تھی۔ اس نے ایک بیش قیمت طلائی بار فدیہ میں پیش کر دیا۔

”یہ ہمارے کس کی طرف سے ہے؟ جوہی اس بار پر نظر پڑی حضور رسالت مآب صلی اللہ علیہ وسلم نے پوچھا۔

کسی نے ادب سے کہا

”یا رسول اللہ۔ یہ آپ کے داماد ابوالعاص نے اپنے فدیہ میں پیش کیا ہے!“

”ابوالعاص!“ رسول اللہ نے فرمایا: زینب کے شوہر کی طرف سے!! پہلی کی سی سرعت کے ساتھ آپ کی آنکھوں کے سامنے ماضی کے دھندلے سے نقوش اُبھر آئے اور رحمت عالم کی آنکھیں بھیگ گئیں۔

تقریباً ۲۰ سال پہلے کی بات تھی آپ کہ کرمہ کی ایک دولت مند خاتون حضرت خدیجہ رضی اللہ تعالیٰ عنہا کا مال تجارت شہر بصرہ میں بیچ کر کافی منافع کما لاتے تھے، خاتون کے دل پر اس ۲۵ سالہ نوجوان محمدؐ کی بے نظیر شخصیت اور عظیم المثال دیانت داری کا گہرا ثبوت ہو گیا اس وقت تک ۴۰ سالہ خدیجہ تین دفعہ بیوہ ہو چکی تھیں۔ صدقات کی ان پیہم پلغار سے وہ بڑی دل شکستہ ہو گئی تھیں۔ دولت و ثروت اور عیش و عشرت کی فراوانی کے باوجود ان کا دل کھویا کھویا سا رہتا۔ انہیں ”نکون قلب“ کی بڑی شدت سے تلاش تھی لیکن عرب کا بگڑا ہوا گندا ماحول یہ چیز نہیں کہاں سے فراہم کر سکتا تھا؟ وہ اپنے وقت کی سب سے مال دار عورت تھیں۔ ان کی تجارت کی بہتری کا یہ حال تھا کہ جتنا مال

تجارت بخروٹی طور پر تمام قافلے کا ہوتا۔ اس کہیں زیادہ مال ایکی حضرت خدیجہ کا ہوتا تھا۔ مگر اسباب تجارت کی بہتات ان کے ذہنی الجھن کا مداد نہ بن سکی۔ دوسری طرف آپ کی پاکیزگی کردار کا وہ چرچا تھا کہ محنت طہارت سے نادانف ماحول میں ڈوبے ہوئے ظلم و جور کے شیدائی ”عرب آپ کو طاہرہ“ کے مقدس نام سے یاد کرتے تھے۔

پچھلے کئی دنوں سے یہ فرشتہ صفت نوجوان اس خاتون معظم کے دل میں جیسے گھر کر گیا تھا انہوں نے سوچا یہ تو لاکھوں میں ایک ہے انہیں یقین سا ہو گیا تھا کہ وہی نیک سیرت نوجوان ان کے رنج و الم اور سارے اضطراب دور کر سکتا ہے۔ تقریباً تین مہینے تک وہ ان ہی خطوط پر سوچتی رہیں۔ بالآخر ان کی دور اندیشی اور بالغ نظری نے ایک فیصلہ کر دیا کہ اس نوجوان کو اپنانے کے لیے سلسلہ جنبانی کی جانی چاہیئے اور ان کی ایک معاملہ فیہم لٹری فیسیہ نے خدیجہ کے ارادوں کو پایہ تکمیل تک پہنچا دیا۔

جناب ابوطالب، حضرت حمزہ اور دوسرے اکابرین قریش آج حضرت خدیجہ کے گھر میں جمع تھے جہاں محمدؐ بن عبد اللہ کے نکاح کی سادہ سی تقریب ہو رہی تھی حضرت خدیجہ کی زندگی میں آج نیا سوریا طلوع ہو رہا تھا اور اسی لیے ان کا دل باغ باغ تھا۔ خطبہ نکاح شروع ہوا۔ اس کا شکریہ ہے کہ جس نے ہم آل ہاشم کو ابراہیم کی ذریت اور اسماعیل کی اولاد میں پیدا کیا اور ہمیں بیت اللہ کا محافظ اور حرم کا نگہبان بنایا۔ جس کا لوگ جگہ کرتے ہیں۔ ابابعد۔ میرا یہ یقین ہے جس کا نام محمدؐ بن عبد اللہ ہے اپنی ذاتی شرافت، اپنی فسی بزرگی۔ اپنے اعلیٰ اخلاق اور اپنے فضل و کرم کے باعث اپنے ہم چشموں میں نہایت نمایاں حیثیت رکھتا تھا۔ بے شک اس کے پاس مال و منال نہیں ہے مگر مال ایک آتی جانی چیز ہے اور چلتی پھرتی چھاؤں ہے۔ اس کا کوئی اعتبار نہیں ہے۔ پس آج میں

محمدؐ کا نکاح پڑھتا ہوں اور میں نے اس کے ہمراہیں بیس اونٹ ادا کر دیئے ہیں!!۔۔۔۔۔

اس کے بعد حضرت خدیجہ کے چچا زاد بھائی ورقہ بن نوفل کھڑے ہوئے اور فرمایا: ”تمام تعریف و ستائش اس خدائے بزرگ و برتر کے لیے سزاوار ہے۔ جس نے ہمیں اعلیٰ اخلاق اور پاکیزہ عادات سے متصف کیا۔ ہمیں نہ بنی ہاشم کے فضائل سے انکار ہے اور ان کے حسب نسب کی برتری پر حرف گیری کی جا سکتی ہے۔ اسی لیے ابے معزین قریش۔ آپ سب گراہ رہیں کہ ہم نے خدیجہ بنت خویلد کو محمدؐ بن عبد اللہ کے ساتھ بیاہ دیا۔“

آخر میں حضرت خدیجہ کے چچا عمر بن اسد نے ولی کے فرائض انجام دیتے ہوئے نکاح کی منظوری دے دی اور مبارک سلامت کی گونج میں حضرت خدیجہ اپنی زندگی کی اس منزل میں داخل ہوئیں جہاں طالع بیدار ان کا انتظار کر رہا تھا۔ انہوں نے اولیں لمحات میں اپنی پوری دولت کو اپنے مقدس اور پاکیزہ شوہر کے قدموں پر ڈال کر کہا: ”میرے سرتاج! میں اپنے سارے مال و منال، اپنی ساری جائیداد اور اپنے تمام زیورات کو آپ کی نذر کرتی ہوں۔ آپ مختار ہیں۔ آپ جس طرح چاہیں خرچ کریں!“ حضرت خدیجہ کی آواز میں وارفتگی تھی اور وہ مسلسل کہتی جا رہی تھیں میں نے آپ کی محبت پر اپنی ہر چیز بچھا کر دی ہے۔ اللہ تعالیٰ آپ کو میرے سر پر ہمیشہ سلامت رکھے ان کے گلے میں پڑا ہوا ایک بیش قیمت طلائی ہار جگمگ جگمگ کر رہا تھا!!۔۔۔

آج وہی جگمگا ہوا خوبصورت ہار ایک قیدی کی طرف سے آپ کے سامنے آیا تو خدیجہ کی بے مثال محبت، عظیم النظیر ایثار اور قربانی کی ساری یادیں آپ کے فکر و ذہن کی ساری دستوں پر جھانگیں۔ جب حضرت خدیجہ کا ذکر پھڑ جاتا تو اس وقت تک آپ نہ اٹھتے جب تک کہ دل نہ بھر جاتا۔ ان کے انتقال کے بعد ان کی ونداؤں اور غمگاریوں کو یاد کر کے آں حضرت صلی اللہ علیہ وسلم ہمیشہ اشکبار ہو جاتے ہیں یہ ہار ابوالعاص کے فدیہ میں آیا ہے۔ ہادی برحق نے اپنے جانشین کو مخاطب کرتے ہوئے فرمایا: ”اس کی بیوی اور میری بیٹی زینب نے اسے مکہ سے بھیجا ہے زینب کو اس کی ماں خدیجہ نے جہیز میں تحفہ کے طور پر دیا تھا۔ اگر زینب کے پاس زر فدیہ ادا کرنے کے لیے نقد روپیہ ہوتا تو وہ اپنی ماں کی اس آخری نشانی کو بھی

(باقی صفحہ پر)



# مَثَلِ اَنَا قَاتِلُ مُحَمَّدٍ زَامِلُ الْحُسَيْنِ حَتَا وَاهِ كَيْتُ

مستحب  
محمد عثمان غنی

## حَرْقِ اَرْش

منقذہ ۲۹ مئی

۱۹۶۶ء

سورہ مائدہ، پارہ ۱، رکوع ۱، آیت ۷۱ تا ۷۳  
کَنْ شَقَّ سَعِيْدًا

اَوْ حَضَرَ تَوَاتَتْ حُطْبُ الْبَنَاتِ ط قریب جنت  
کے باغوں سے باغ بن جاتی ہے۔ یا جہنم کے  
گڑھوں سے گڑھا بن جاتی ہے۔

علامہ ابن دقیق العید مصر کے بہت بڑے  
عالم اور صوفی گذرے ہیں۔ جن کی قدر علماء  
ہی جانتے ہیں۔ بہت بڑے محدث اور مفسر  
تھے اپنے زمانے کے۔ اُن کے ایک دوست  
وہ بھی عالم ہی ہوں گے، فوت ہو گئے، مرنے  
کے چند دن بعد جب وہ خواب میں آئے تو  
علامہ نے پوچھا کہ سنا بھائی کیسی گزری؟  
عرض کیا بات بڑی مشکل تھی۔ جب آپ  
لوگ مجھے دفن کر کے چلے آئے۔ اب تو قبروں  
پر بھی کوئی نہیں جاتا۔ ہمارا عجیب حساب ہے  
مجھے واہ کینٹ کا تو پتہ نہیں۔ لیکن باقی  
شہروں میں یہی حال ہے۔ سڑک پر جنازہ پڑھ  
لیتے ہیں۔ سمجھتے ہیں کہ یہ گوشت کی لاش  
ہے اور بس۔ کوئی نہیں پرواہ کرتا مردے کی  
بس سڑک پر جنازہ پڑھ لیا، یہ اپنے اپنے  
پردگاہوں پر چلے گئے۔ اور اُس کو لمبے سفر پر  
ردائے کر دیا۔ وہ جانے اور قبر جانے۔ اللہ  
تعالیٰ نیکی کی توفیق عطا فرمائے۔ حضور فرماتے  
ہیں۔ جو مسلمان کا جنازہ پڑھے گا۔ اُسے  
ایک قیراط کا ثواب ملے گا۔ دفن تک ساتھ  
رہے گا۔ تو دو قیراطوں کا ثواب ملے گا۔ اور  
قیراط کسے کہتے ہیں؟ ایک آدمی اُحد پہاڑ جتنا  
سونا اللہ کی راہ میں دے۔ جتنا ثواب ملتا  
ہے۔ مسلمان کا جنازہ پڑھنے میں اتنا ثواب ملتا  
ہے۔ اور دفن کرنے تک ساتھ رہے تو اتنا  
ثواب ملے گا کہ دو اُحد پہاڑوں جتنا سونا خدا  
کی راہ میں دے دیا۔ یہ دین اخوت ہے۔  
یا نہیں؟ یہ دین موثرت ہے یا نہیں؟  
ابن دقیق العید کہتے ہیں۔ کہ میں نے اُسے پوچھا  
کہ سنا پھر کیا بنا۔ تو اُس نے مجھے کہا۔ کہ  
معاذ تو بڑا سخت تھا۔ آپ جب چلے گئے  
تو مجھ پر ایک کتا مسلط کر دیا گیا۔ جس کا  
رنگ کالا اور سفید تھا۔ اللہ تعالیٰ کتے  
کے اخلاق سے بچائے۔ کیا کیا عرض کیا جائے  
میرے بھائی۔ قرآن فرماتا ہے۔ فَشَلَّ عَنَّا  
الْكَلْبُ وَاتَّعَلَّ عَلَيْنَا يَلْهَثُ أَذْنًا  
يَلْهَثُ ط فرماتے ہیں۔ میں نے بعض انسانوں  
کو بڑے بڑے مقامات دیئے میں جاہلتا  
ہوں کہ وہ میرے ساتھ ملیں۔ وَلَاحِظُ  
اَخْلَدَ اِلَى الْاَمْنِ ط وہ زمین کے ساتھ  
چمٹ گیا۔ وہ مٹی کے چمٹ گیا۔ فَشَلَّ  
عَنَّا الْكَلْبُ۔ اُس کی مثال کتے کی ہے  
اور کتے کی چار صفات امام رازی نے  
لکھی ہیں۔ کتے کی اچھی صفات بھی ہیں۔

رسول اللہ، ہم اُس کے دعوے کرنے والے  
ماننے والے۔ حضور کی تین دعائیں ہیں۔ امام الانبیا  
نے فرمایا ہے۔ میں نے اللہ سے تین دعائیں مانگیں  
اور تینوں اللہ نے قبول فرمائیں۔ ویسے حضور کی  
ہر دعا اللہ نے قبول کی ہے۔ اور نبی کی دعا  
قبول ہوتی ہے۔ پہلی دعا حضورؐ نے یہ فرمائی  
تو دوسری دعا کہ اے اللہ میری امت مجموعی  
طور پر گمراہ نہ ہو۔ اگر ایک محلے میں لوگ گمراہ  
ہوں تو دوسرے محلے کے نیک ہو جائیں۔ ایک  
شہر برباد ہو گیا، گمراہ ہو گیا۔ دوسرا شہر نیک  
بن جائے۔ گھر کے دس آدمی بے نماز ہیں۔  
ایک نمازی بن جائے۔ مجموعی طور پر میرے اللہ  
میری امت گمراہ نہ ہو۔ جیسے کہ پچھلے بیسویں  
کی آمتیں مجموعی طور پر گمراہ ہوئی ہیں۔ اللہ  
نے یہ دعا بھی قبول فرمائی۔ اور تیسری دعا حضورؐ  
نے یہ فرمائی۔ کہ اللہ! میری امت اگر گناہوں  
کی ترکیب ہو جائے۔ تو ان کی شکلوں کو مسخ  
نہ کیجئے۔ جس طرح کہ پہلی آمتوں کی شکلوں کو  
مسخ کیا گیا۔ اللہ نے یہ دعا بھی قبول فرمائی  
دنیا میں کسی مسلمان کی شکل مسخ نہیں ہوتی،  
لیکن قبروں میں کیا ہوتا ہے؟ (اللہ میری قبر کو  
اور آپ کی قبروں کو پُر نور فرمائے) وہ تو  
حضرت لاہوری رحمۃ اللہ علیہ جیسا آدمی ہو تو  
پھر جا کے دیکھے قبروں میں کہ ہم کیا رنگ  
نکالتے ہیں۔ یہ ہمارا جو کچھ ناز و خراہ ہے  
یہیں تک ہے۔ بس جو نہی ہمارا سانس نکلتا ہے  
تو اس کے بعد جو کچھ ہمارے ساتھ ہوتا ہے  
جو مر چکے ہیں۔ بس اللہ تعالیٰ ہی اُن کی  
قبروں کو پُر نور فرمائے۔ اللہ میرا آپ کا  
خانہ با امان فرمائے۔ اللہ ہماری قبروں  
کو بڑا ہونے سے بچائے۔ میں عرض  
کرتا ہوں۔ خالی دعاؤں سے بھی تو کچھ نہیں  
بنتا۔ جن لوگوں نے دنیا میں اللہ کے دین  
کو مذاق سمجھا تھا۔ آج ما کے اُن کی  
قبروں کو دیکھ لیجئے۔ قبروں میں کیا بن  
رہا ہے۔ اَلْقَبْرُ ذُو صَنْتَا بَيْنَ بَيْنَا مِ الْجَنَّةِ ط

میں یہ عرض کر رہا تھا کہ یہودیوں کے لئے  
ہفتے کے دن شکار کرنا منع کیا گیا، عیسائیوں  
کے لئے اتوار کا دن عبادت کے لئے مقرر کیا  
گیا۔ مسلمانوں کو جمعے کے دن کی خصوصیت  
فرمائی۔ اور یہودیوں کو یہ بھی کہا گیا۔ کہ انطاکیہ  
کے قریب ایک بستی ہے۔ جہاں سے پانی کا  
ایک دریا گزرتا ہے۔ دریائے نیل ہو گا یا  
کوئی اور دریا ہو گا۔ تو اللہ تعالیٰ نے اُن  
کو منع فرمایا۔ کہ دیکھو تمہیں یہ بڑی غلط علت  
پڑھ گئی ہے شکار کی۔ ہفتے کے دن شکار  
نہ کرنا۔ اس دن میری عبادت کرنا۔ انہوں  
نے کیا حیلہ کیا؟ قرآن شریف میں بھی ہے  
اور حدیثوں میں تفصیل آتی ہے۔ انہوں نے  
ایسا حیلہ کیا کہ چھوٹی چھوٹی نالیاں نکالیں۔  
اپنے گھروں میں تالاب بنالئے۔ شام کے وقت  
جب نالیوں میں وہ مچھلیاں آتیں تالاب میں  
جمع ہو جائیں۔ تو سورج غروب ہوتے ہی  
وہ مچھلیاں پکڑ لیتے۔ اپنے دل میں وہ خوش  
تھے کہ ہم نے خدا کا علم مان لیا۔ ہم  
نے شکار نہیں کیا۔ لیکن سودا بھی پورا ہو گیا اور  
خدا بھی اُن کے خیال میں راضی ہو گیا۔ تو اللہ  
نے کیا کیا؟ قرآن میں دیکھ لیجئے۔ وَكَتَبْنَا  
عَلَيْكُمْ الذِّكْرَ اِذْ اَنْعَمْنَا فِي السَّنَةِ فَقُلْنَا  
كُلُوا مِنْ ثَمَرِهِمْ اِذْ هُمْ فِيهَا يَنْبَغُونَ  
ہم نے انہیں بندہ بنادیا  
تین من تک زمین پر رنگ کر مر گئے۔ ستر ہزار  
کی تعداد میں یہودی مرے ہیں۔ جن کو شکار  
سے منع کیا۔ تو انہوں نے حیلہ کیا، خدا کی باتوں  
کے ساتھ حیلہ کرتے ہیں۔ جیسے ہمارا حال ہے  
میرے دوستو؟ میں پہلے بھی کسی درس میں  
عرض کر چکا ہوں۔ کہ اگر امام الانبیا کی دعا  
نہ ہوتی تو ہم سب کی شکلیں مسخ ہو چکی ہوتیں  
جو ہم کثرت کرتے ہیں۔ اللہ کے دین کو جو  
ہم نے فٹ بال بنا رکھا ہے۔ اللہ تعالیٰ مجھے  
اور آپ کو سب کو نیکی کی توفیق عطا فرمائے۔  
اپنے عذاب سے ہم سب کو بچائے۔ ہم نے دین  
کو ایک مذاق بنا رکھا ہے، حالانکہ دین محمد



اور بڑی صفیں بھی چار، قرآن نے فرمایا کہ بعض انسانوں کی مثال کتے کی ہے۔ اور کتے کی بڑی صفات چار ہیں۔ امام رازی نے تفسیر کبیر میں لکھی ہیں۔ چار صفات بد پہلی صفت کتے کی بڑی یہ ہے کہ خواہ اس کے پیٹ میں کچھ پڑا ہو۔ یعنی راستے پر چلتا ہے تو راستے کو سونگھتا رہتا ہے۔ دیکھتا ہے کہ یہاں پر کوئی چیز تو نہیں پڑی کتے اب تو بڑے ہو گئے ہیں۔ پتہ چلنا رہتا ہے۔ سونگھتے ہیں یا نہیں سونگھتے؟ اور امریکہ میں چونکہ بڑے کتے ہیں۔ لہذا یہاں بھی ہونے چاہئیں۔ بڑے کتے ہیں۔ دنیا میں اس وقت۔ تو وہ زمین پر سونگھتا ہے کہ کوئی چیز تو نہیں پڑی۔ (۱۲) دوسری صفت مذموم کتے کی یہ ہے کہ اس کے سامنے بہت بڑا ایک مردار پڑا ہو، بہت بڑا جیفہ اور دھڑنگا پڑا ہو۔ پھر وہ دوسرے کتے کو قریب نہیں آنے دے گا یہ جانتا ہے کہ میں یہ نہیں کھا سکتا لیکن دوسرے کتے کو قریب نہیں چھوڑتا۔ (۱۳) اور تیسری کتے کی صفت یہ ہے کہ جب پیشاب کرتا ہے ٹانگ اٹھا کر کرتا ہے۔ اونچی جگہ پیشاب کرتا ہے۔ دوسرے کو ذیل کرنے کی کوشش کرتا ہے (۱۴) اور چوتھی صفت بد اس وقت بچاں ہوں گی میں تفصیل کے ساتھ عرض نہیں کر سکتا۔ خواہشات نفسانی کی پیروی کرتا ہے آپ دوست اکثر جانتے ہیں۔ اس بات کو یہ چار صفیں ہیں کتے کی۔

بعض انسانوں میں بھی یہ چار صفیں منتقل ہو جاتی ہیں۔ تو قبر میں کتے ہیں کہ مجھ پر کتا مسلط ہو گیا۔ جس کا ذنگ کچھ سفید تھا کچھ سیاہ تھا۔ میں تو گھبراہ کہ آئین المصنوع اب کہاں جاؤں گا۔ یہاں تو بھائی ڈاکٹر آ سکتا ہے۔ یہاں بھی کوئی نہیں بچھ کر سکتا۔ جس پر آتی ہے اُسی پر آتی ہے۔ وہ جلنے اُس کا کام جانے۔ ہمارے ایک بہت مہربان دوست (بلکہ بزرگ) ہیں۔ میں آپ سے درخواست کروں گا کہ آپ اُن کی صحت کے لئے دعا کریں۔ ہمارے بہت اچھے مہربان ہیں۔ بہت اونچے مالدار ہیں۔ اُن کا اس دن خط آیا اور انہوں نے بہت عجیب طریقے پر لکھا۔ اور مجھے بڑا دکھ ہوا۔ وہ خط پڑھ کر۔ یہ جو پاکستانیشنل اٹلڈ والے ہیں عبدالجلیل وغیرہ ان کے والد ہیں۔ اُن کا نام ہے۔ حاجی غلام محی الدین۔ پنڈت دارنخاں کے رہنے والے ہیں۔ قرآن مجید کے حافظ ہیں۔ اور صحت کے زمانے میں دس بارہ پارے روز

پڑھ لیا کرتے تھے۔ حاجی بھی ہیں۔ پابند صوم و صلوات ہیں۔ تقریباً تین سال سے اُن کا بدن معطل ہو چکا ہے۔ سن جو چکا ہے۔ اب بچارے وہ نہ اگلے جہاں جاتے ہیں۔ نہ یہاں اُن کو صحت ملتی ہے۔ اور بڑے بڑے اُن کے علاج ہوتے ہیں۔ بہت بڑے مالدار ہیں۔ یہ چٹاگانگ کی جو پٹ سن کی ریل ہے۔ انہی کی ملکیت ہے۔ اور بھی بہت کچھ اُن کی ملکیت ہے۔ مگر اب اللہ تعالیٰ کی طرف سے صحت نہیں ہے۔ تو وہ مالدار کام آتی ہے؟ نہیں آتی۔ اللہ تعالیٰ اُن کو بھی شفا بخشنے۔ اور باقی بیماروں کو بھی اللہ شفا بخشنے۔ تو دنیا میں کوئی بھی کسی کی تکلیف کو دور نہیں کر سکتا۔ تو قبر میں کیسے کرے گا؟ مگر دنیا میں تو آسرا ہوتا ہے۔ کہ ڈاکٹر صاحب آئیں گے۔ ٹیکہ لگا دیں گے۔ ابھی میرا بھائی آئے گا۔ روٹی دے دے گا۔ یہ تو ایک آسرا ہے۔ ورنہ کوئی کسی کے کام نہیں آ سکتا۔ اور قبر میں؟ وہاں کوئی جاتا ہی نہیں ساتھ۔ کوئی جاتا ہے؟ کوئی نہیں جاتا۔ جا سکتا ہی نہیں وہاں تو اپنے اعمال ہوتے ہیں انسان کے۔ تو وہ کہتے ہیں کہ انہوں نے مجھے کہا کہ مجھ پر کتا مسلط ہوا۔ تو میں گھبرا گیا۔ کہ اب یہ تو مجھے کھا جائے گا۔ میں نے دیکھا میری گھبراہٹ میں ایک خوبصورت نوجوان آیا۔ اس نے کتے کو مارا، کتا بھاگ کر چلا گیا۔ اور مجھے اطمینان دلایا۔ کہ آپ آرام کے ساتھ لیٹیں۔ میں نے اُس سے پوچھا کہ تو کون ہے جس نے میری ایسے وقت میں مدد کی۔ اور تو کہاں غائبانہ نمودار ہوا؟ تو اس نے مجھے کہا کہ میں وہ سورت کہف کا ثواب ہوں جو تو ہمیشہ مجھے میں پڑھا کرتا تھا۔ ہم تو اس کو مانتے ہیں۔ جو نہیں مانتے نہ مانے۔ امام الانبیاء اسی لئے تو فرماتے ہیں۔ قرآن دنیا میں بھی نجات دے گا۔ قبر میں بھی نجات دے گا۔ قیامت میں بھی نجات دے گا۔ (باقی باقی)

### بقیہ: محض دنیا کا طالب....

اور جو آپ سے پہلے اتارا گیا۔ اور آخرت پر بھی وہ یقین رکھتے ہیں۔ ہر ہیزگاروں کے چھ مزید اوصاف یہ ہیں :-  
لَیْسَ الْبِرُّ اَنْ تُوْتُوْا وُجُوْھَکُمْ قَبْلَ الْمَشْرِقِ وَالْمَغْرِبِ وَلَکِنْ

الْبِرُّ مَنْ اٰمَنَ بِاللّٰهِ وَالْيَوْمِ  
الْآخِرِ وَالْمَلَائِکَةِ وَالْکِتٰبِ وَالنَّبِیِّیْنَ  
وَ اٰتٰی الْمَالَ عَلٰی حُبِّهِ ذَوِی  
الْبَقَرٰتِ وَالْیَتٰمٰی وَالْمَسٰکِیْنِ وَابْنِ  
السَّبْلِ لَا وَالسَّابِغِیْنِ وَفِی الْوَرَقَابِ  
وَ اَقَامَ الصَّلٰوۃَ وَ اٰتٰی الزَّکٰوۃَ  
وَالْمُؤَفَّقُوْنَ یَعْقِدُھُمْ اِذَا عٰھَدُوْا  
وَالصّٰدِقِیْنَ فِی الْبَیِّنٰتِ وَالضَّآلِّیْنَ  
وَحِیْنَ الْبَیِّنٰتِ اُولٰٓئِکَ اُولَیِّیْنَ  
صَدَقُوْا وَ اُولٰٓئِکَ هُمُ الْمُتَّقُوْنَ ۝

(البقرہ - آیت ۱۷۷)

ترجمہ: یہی نیکی نہیں کہ تم اپنے منہ مشرق اور مغرب کی طرف پھیرو بلکہ نیکی تو یہ ہے جو اللہ اور قیامت کے دن پر ایمان لاتے اور فرشتوں اور کتابوں اور نبیوں پر۔ اور اس کی محبت میں رشتہ داروں، یتیموں اور مسکینوں اور مسافروں اور سوال کرنے والوں کو اور گردنوں کے چھڑانے میں مال دے۔ اور نماز پڑھے اور زکوٰۃ دے اور جو اپنے عہدوں کو پورا کرنے والے ہیں۔ جب وہ عہد کر لیں۔ اور تنگدستی میں اور بیماری میں اور لڑائی کے وقت صبر کرنے والے ہیں۔ یہی سچے لوگ ہیں۔ اور یہی ہر ہیزگار ہیں۔

ہر ہیزگار ہی اللہ تعالیٰ کے ہاں عزت والے ہیں :-

اِنَّ اَکْثَرَ مَکْمٌ عِنْدَ اللّٰهِ اَلْفٰکُھْمُ  
(الحجرات - آیت ۱۳)

ترجمہ: بے شک زیادہ عزت والا تم میں سے اللہ کے نزدیک وہ ہے جو تم میں سے زیادہ ہر ہیزگار ہے۔ اللہ تعالیٰ ہر ہیزگاروں کا ساتھ دیا کرتا ہے :-

اِنَّ اللّٰهَ مَعَ الَّذِیْنَ اتَّقَوْا  
الَّذِیْنَ هُمْ مُّحْسِنُوْنَ ۝  
(انحل آیت ۱۲۸)

ترجمہ: بے شک اللہ ان کے ساتھ ہے جو ہر ہیزگار ہیں اور جو نیکی کرتے ہیں :-  
وَعَا، رَبَّنَا اِنَّا فِی الْدُّنْیَا حَسَنَةٌ  
وَ فِی الْآخِرَةِ حَسَنَةٌ وَقِنَا  
عَذَابَ النَّارِ ۝ (البقرہ - آیت ۲۰۱)  
ترجمہ: اے رب ہمارے !  
ہمیں دنیا میں نیکی اور آخرت میں بھی نیکی دے اور ہمیں دوزخ کے عذاب سے بچا۔



حاجہ کمال الدین - محمود بوٹے، لاہور

# اخلاقِ محمدی

گزشتہ نمبر پر مشتمل

علامہ ابن القیمؒ کہتے ہیں ”جاہلوں کا قول ہے کہ حضور صلی اللہ علیہ وسلم منبر پر تلوار لے کر کھڑے ہوا کرتے تھے۔ گویا اشارہ یہ تھا کہ دین بزرگ شمشیر قائم کیا گیا ہے۔ علامہ کہتے ہیں۔ جہاں کا یہ قول غلط ہے۔ تلوار پر خطبہ میں ٹیک لگانا ثابت نہیں خطبہ خوانی کا آغاز مدینہ میں ہوا تھا۔ اور مدینہ بذریعہ قرآن فتح ہوا تھا نہ بذریعہ شمشیر۔ پھر علامہ موصوف یہ بھی بتاتے ہیں کہ دین تو وحی سے قائم ہوا ہے (زاد جلد ۱ ص ۴۹)

حضور صلی اللہ علیہ وسلم صدقہ کی کوئی چیز ہرگز استعمال نہ کرتے۔ البتہ ہدیہ قبول فرماتے۔ غلصین صحابہ نیز عیسائی اور یہودی جو چیز تحفہ بھیجتے انہیں قبول فرما لیتے۔ ان کے لئے خود بھی تحفے ارسال فرماتے۔ مگر مشرکین کے بدایا لینے سے انکار فرماتے۔

مقوقس متی شاہ مصر کے بھیجے ہوئے حجر پر حضور صلی اللہ علیہ وسلم نے سواری فرمائی۔ اور جنگ حنین کے دن وہی حجر حضور صلی اللہ علیہ وسلم کی سواری میں تھا لیکن عامر بن مالک کے بھیجے ہوئے گھوڑے کو قبول کرنے سے انکار فرما دیا اور ارشاد فرمایا کہ ہم مشرک سے ہدیہ قبول نہیں کرتے (زاد جلد ۲ ص ۱۸)

جو قیمتی تحائف حضور صلی اللہ علیہ وسلم کے پاس آیا کرتے۔ اکثر اوقات انہیں حضور صلی اللہ علیہ وسلم اپنے صحابہؓ پر تقسیم فرما دیا کرتے۔ اپنی ایسی تعریف جس سے کسی دوسرے نبی کی کمی نکلتی پسند نہ فرمایا کرتے۔ اور ارشاد فرماتے:-

”نبیوں کے ذکر میں ایسی طرز اختیار نہ کرو کہ ایک کی دوسرے کے مقابلہ میں کمی نکلتی ہو“ (بخاری - عن ابی سعید خدری)

ایک بیاہ میں تشریف لے گئے۔ وہاں چھوٹی چھوٹی لڑکیاں اپنے بزرگوں کے تالیخی کارنامے کا رمی تھیں انہوں نے یہ بھی گایا کہ ہمارے درمیان ایسا نبیؐ ہے جو کل (فردا) کی بات آج بتا دیتا ہے۔ حضور صلی اللہ علیہ وسلم نے فرمایا۔ یہ نہ کہو۔ جو پہلے کہتی تھیں وہی کہے جاؤ۔ (صحیح بخاری عن ربیع بنت معوذ)

سیدنا ابراہیم فرزند رسول (صلعم) کا انتقال ہو گیا۔ اس روز سورج گرہن بھی ہوا۔ لوگ کہنے لگے کہ ابراہیم کی موت کی وجہ سے سورج گرہن بھی گہنا گیا۔ حضور صلی اللہ علیہ وسلم نے لوگوں کے مجمع میں خطبہ پڑھا اور فرمایا۔ کہ سورج چاند کسی کے مرنے یا جینے سے نہیں گہنا کرتے۔

(بخاری - عن میسر بن شعبہ) جب قریش نے اسلام سے پہلے کعبہ کی عمارت بنائی تو انہوں نے کچھ تو عمارت ابراہیمی میں اندر کی جگہ باہر چھوڑ دی۔ پھر کسی اتنی اونچی رکھی کہ زینہ لگانا پڑے۔ اور بیت اللہ میں دروازہ بھی صرف ایک ہی رکھا۔ نبی صلی اللہ علیہ وسلم نے ایک روز عائشہؓ سے فرمایا۔ قریش کو مسلمان ہونے تمھوڑے ہی دن ہونے تھے ورنہ میں اس عمارت کو گرا دیتا، کعبہ میں دو دروازے رکھتا۔ ایک آنے کا ایک جانے کا۔ (بخاری عن ابن زبیر)

جب منافقین کے شرانگیز افعال و حرکات حد سے بڑھ گئے تو عمر فاروقؓ نے عرض کیا کہ انہیں قتل کر دینا چاہئے۔ حضور صلی اللہ علیہ وسلم نے فرمایا۔ نہیں ابے خبر لوگ کہیں گے کہ محمدؐ اپنے دوستوں کو قتل کرنے لگا۔ نبی کریم صلی اللہ علیہ وسلم ان احکام کو جو شان رسالت سے ظاہر ہوئے ان افعال و اقوال سے جو بطور بشریت

صادر ہوتے ہمیشہ نمایاں طور پر علیحدہ علیحدہ دکھانے کی سعی فرماتے۔

ایک دفعہ فرمایا۔ میں بشر ہوں۔ میرے سامنے جھکڑے آتے ہیں۔ کوئی شخص دوسرے قریبی سے اپنے مدعا کو بہتر طریق پر ادا کرنے والا ہے جس سے گمان ہو جاتا ہے کہ وہ سچا ہے اور میں اسی کے حق میں فیصلہ کر دیتا ہوں۔ پس اگر کسی شخص کو کسی مسلمان کے حصہ میں سے اس فیصلہ کے بموجب کچھ ملتا ہو تو وہ سمجھ لے۔ کہ یہ ایک آگ کا ٹکڑا ہے اب خواہ لے خواہ چھوڑ دے۔ (بخاری عن ام سلمہ کتاب المظالم)

بریدہ لونڈی سے حضور صلی اللہ علیہ وسلم نے مغیث اس کے شوہر کی سفارش کی۔ جس سے بوجہ آزادی (حریت) علیحدہ ہو چکی تھی۔ بریدہ نے پوچھا۔ یا رسول اللہ صلی اللہ علیہ وسلم کیا آپ حکم دے رہے ہیں؟ فرمایا نہیں۔ میں سفارش کرتا ہوں۔ وہ بولی۔ مجھے مغیث کی حاجت نہیں۔

(بخاری عن ابن عباس - کتاب الطلاق) اہل مدینہ نہ کعبہ کا بورادہ کھجور پر ڈالا کرتے تھے۔ حضور صلی اللہ علیہ وسلم نے فرمایا۔ اس کی کیا ضرورت ہے۔ اہل مدینہ نے یہ عمل چھوڑ دیا نتیجہ یہ ہوا کہ پھل درختوں پر کم لگا۔ لوگوں نے اس بارے میں حضور صلی اللہ علیہ وسلم سے گزارش کی۔ فرمایا۔ دنیا کے کام تم مجھ سے بہتر جانتے ہو۔ جب میں کوئی کام دین کا بتایا کروں تو اس کی پیروی کیا کرو۔

بچوں کے قریب سے گزر فرماتے تو ان کو خود اسلام علیکم کہا کرتے۔ (بخاری عن انسؓ) ان کے سر پر ہاتھ پھیرتے۔ انہیں گود میں اٹھا لیتے اور خوب پیار کرتے۔

فتح مکہ کے بعد ابوبکر صدیقؓ اپنے بوڑھے ضعیف باپ کو حضور صلی اللہ علیہ وسلم کی خدمت میں بیعت اسلام کرانے کے لئے لائے۔ حضور صلی اللہ علیہ وسلم نے فرمایا۔ تم نے بوڑھے کو کیوں تکلیف دی میں خود ان کے پاس چلا جاتا۔

سعد بن معاذؓ کو جو خندق میں سخت زخمی ہو گئے تھے یہودیوں نے



## معیاری دواخانہ کی ریویو

جو

حضرت مولانا غلام غوث صاحب ہزارہ کی نگرانی میں تیار ہوتی ہیں

• خالص • مجرب • بے ضرر • آزمودہ اور زود اثر ہیں

حیرت انگیز اور لاثانی دوا ہے

قیمتی اجزاء کا ایک بہترین مرکب ہے

خطیب، صحافی، مدرس، طالب علم اور وہ حضرات

جو زیادہ دماغی اور مشقت کا کام کرتے ہیں جس

کی وجہ سے تمام اعصاب پر برا اثر پڑتا ہے ان کے

لئے مفید اور موثر ترین دوا ہے

• اعضا سستی • ضعف اعصاب • مثانہ اور قوت مردی

کی کمزوری • جگر اور معدہ کی خرابی • دماغی کمزوری

• کمی خون • ضعف گردہ • دل کی دھڑکن • تھکاوٹ

• پیشاب کی زیادتی اور دیگر اس قسم کی جملہ بیماریاں

اور امراض کو دور کرتی ہے اس دوا کے استعمال

سے زندگی کی ذمہ داریوں کو سنبھالنے اور زیادہ

سے زیادہ کام کرنے کا ولولہ اور جوش پیدا ہوتا

ہے۔ اعصابی نظام کو درست کر کے دعوت عمل

دینی ہے اور محافظ شباب ہے۔

قیمت فی پیکٹ مبلغ ۱۲ روپے علاوہ محصول ٹاکس

یونانی ہرکبات

ہماری بیارٹری میں یونانی مرکبات خالص

اجزاء پر مشتمل ہوتے ہیں۔

علاج

ماہر حکماء کی نگرانی میں ہر قسم کی پیچیدہ مریض

اور زنانہ امراض کا علاج پوری دیانتہ اور محنت

اور خلوص سے کیا جاتا ہے۔ بیرون لاہور کے

حضرات خط و کتابت کے ذریعہ اپنے مکمل حالات

مرض لکھ کر علاج کروا سکتے ہیں۔

معیاری دواخانہ ویس بارٹری

زیریں دفتر جمعیتہ علماء اسلام چوک بنگ محل لاہور

شہر معنی مولانا روم کی لاجواب روش

کلید شہنوی

جسے عظیم الامت حضرت مولانا اشرف علی تھانوی رحمۃ اللہ علیہ نے

قرآن و احادیث نبوی کی روشنی میں لکھا ہے جسے چھپ گئی ہے

کتابت طاعت و عبادت کاغذ سفید پر دست لکھنے والا

ناشر مکتب خانہ مشرف الرشیدی شاہکوت (مشہور)

لاہور پاکستان

خدا م الدین

خود پڑھیں اور اپنے

اجاب کو پڑھنے کی دعوت

دیں

حق (صحیح بخاری عن عائشہ رض)

عائشہ صدیقہ رض کہتی ہیں۔ کوئی

شخص بھی اچھے خلق میں حضور صلی اللہ

علیہ وسلم جیسا نہ تھا۔ خواہ کوئی

صحابی بلاتا یا گھر کا کوئی شخص حضور

صلی اللہ علیہ وسلم اس کے جواب میں

بیک (حاضر) ہی فرمایا کرتے۔

(صحیح بخاری عن عائشہ رض)

عبادت نافذ چھپ کر ادا فرمایا

کرتے تاکہ امت پر اس قدر عبادت

کرنا شاق نہ ہو۔ جب کسی معاملے

میں دو صورتیں سامنے آتیں تو آسان

صورت کو اختیار فرماتے۔ (صحیح بخاری

عن عائشہ رض)

اللہ پاک کے ساتھ معاہدہ کیا کہ

جس کسی شخص کو میں گالی دوں یا لعنت

کروں وہ گالی اس کے حق میں

گنہوں کا کفارہ، رحمت و بخشش

اور قرب کا ذریعہ بنا دی جائے۔

فرمایا ایک دوسرے کی باتیں

مجھے نہ سنایا کرو۔ میں چاہتا ہوں کہ

دنیا سے جاؤں تو سب کی طرف سے

صاف سینہ جاؤں۔ (شفاء ص ۵۵)

وعظ و نصیحت کبھی کبھی فرمایا

کرتے تاکہ لوگ اگتا نہ جائیں۔ (بخاری

عن ابن مسعود رض)

ایک بار سورج گرہن ہوا۔ نماز

کسوف میں حضور صلی اللہ علیہ وسلم

روتے تھے۔ اور دعا میں فرماتے تھے۔

اے پروردگار! تو نے وعدہ

فرمایا ہے کہ ان لوگوں کو دہر دو

صورت، عذاب نہ دیا جائے گا۔

(۱) جب تک میں ان کے درمیان

ہوں (۲) جب تک یہ استغفار کرتے

رہیں۔ اب اے خدا! میں موجود

ہوں۔ اور سب استغفار بھی کر رہے

ہیں۔ ہر ایک نبی کے لئے ایک ایک

دعا تھی وہ مانگتے رہے اور دعا

قبول ہوتی رہی۔ میں نے اپنی دعا

کو اپنی امت کی شفاعت روز قیامت

کے لئے محفوظ رکھا ہے۔

ایک شخص آیا اس نے حضور

صلی اللہ علیہ وسلم کو یا خیا البویہ

(برترین خلق) کہہ کر بلایا۔ حضور صلی

اللہ علیہ وسلم نے فرمایا۔ ذاک

ابواہیم۔ یہ شان تو ابراہیم کی

ہے۔ (صحیح بخاری)

قریظہ نے اپنا حکم اور منصف تسلیم

کر کے بلایا تھا۔ جب وہ مسجد تک

پہنچے تو آپ نے اپنے صحابہ سے جو

قبیلہ اوس کے تھے۔ فرمایا۔ اے

سردار کی پیشوائی کو جاؤ، لوگ گئے

ان کو آگے بڑھ کر لے آئے۔

حسان بن ثابت اسلام کی تائید

اور مخالفین کے جواب میں اشعار نظم

کر کے لاتے تو ان کے لئے مسجد نبوی

میں منبر رکھ دیا جاتا۔ جس پر چڑھ کر

وہ اشعار پڑھا کرتے تھے۔

انس بن مالک نے دس سال تک

مدینہ میں حضور صلی اللہ علیہ وسلم کی

خدمت کی۔ اس عرصہ میں کبھی ان

سے یہ نہ کہا کہ یہ کام کیوں کیا۔

یہ کیوں نہ کیا۔ ایک روز ان کے

حق میں دعا فرمائی۔ الہی! اسے مال

بھی بہت دے اور اولاد بھی بہت

دے اور جو کچھ اسے عطا کیا جائے

اس میں برکت دے۔

جلس میں کبھی پاؤں پھیلا کر

نہ بیٹھے۔ جو کوئی مل جاتا اسے سلام

پہلے خود کہ دیتے۔ مصافحہ کے لئے

خود پہلے ہاتھ پھیلاتے۔ صحابہ کو

کنیت کے نام سے پکارتے۔ (عرب

میں عزت سے بلانے کا یہی طریقہ

ہے) کسی کی بات کبھی قطع نہ فرماتے۔

اگر نماز نفل میں ہوتے اور کوئی

شخص پاس آ بیٹھا تو نماز مختصر کر

دیتے۔ اور اس کی ضرورت پوری کر

دینے کے بعد پھر نماز میں مشغول

ہو جاتے۔ اکثر بیٹسم رہتے۔

حضور صلی اللہ علیہ وسلم کے ایک

ناتق کا نام غضباً تھا کوئی جاتو اس

سے آگے نہیں بڑھ سکا تھا۔ ایک

اعرابی اپنی سواری پر آیا اور غضباً

سے آگے نکل گیا۔ مسلمانوں کو یہ

بہت ہی شاق گذرا۔ حضور صلی اللہ

علیہ وسلم نے فرمایا۔ دنیا میں خدا کی

سنت یہی ہے کہ کسی کو اٹھاتا ہے

تو اسے نیچا بھی دکھاتا ہے (صحیح بخاری)

ایک شخص حاضر ہوا وہ حضور

صلی اللہ علیہ وسلم کی ہیبت سے

لڑ گیا۔ آپ نے فرمایا۔ کچھ پروا

نہ کرو۔ میں بادشاہ نہیں ہوں۔ میں

قریش کی ایک غریب عورت کا

فرزند ہوں جو سوکھا گوشت کھایا کرتی



ایم عبدالرحمن نے لکھا ہے تیخو پورہ

# شجاعت اور اسلام

شجاعت ایک بڑا عظیم ہے جسے اسلام نے نہایت اہمیت دی ہے۔ اسلام کے نزدیک شجاعت کا مفہوم دوسری اقوام کے شجاعت کے مطلب سے جداگانہ ہے۔ بلکہ بالکل برعکس ہے۔ انہوں نے شجاعت کا مقصد زیادہ سے زیادہ یہ لیا ہے کہ موت سے کسی حالت میں خوف نہ کیا جائے اور اس کوشش میں جائز و ناجائز کی کوئی پرواہ نہ کی جائے۔ ان کے نزدیک شجاعت کے مقابلہ میں کسی اخلاق کے برتنے کی ضرورت نہیں زبان کی پابندی اور وعدہ کا پاس بھی ضروری نہیں، دشمنوں کے ساتھ فریب، دغا، دھوکہ، اور مکاری سب روا ہے۔ ان کی انتہائی اور امکانی حد تک پامال کر دینا ثواب اور اچھا کام ہے وہ جتنی زیادہ خونریزی کرتا ہے اتنی ہی زیادہ تعریف کا مستحق ہے۔ دشمنوں کو قتل کرنا لوٹنا، آگ لگانا، مکانات کا منہدم کرنا، شہروں کو غارت کر ڈالنا، گھراؤ کر رکھ دینا۔ کھیتوں اور باغوں کو تندر آتش کرنا، زن و فرزند کو تلوار کے گھاٹ اتارنا، معابد کو ڈھانا، بم برسانا اور انہیں کسی قابل نہ چھوڑنا، بڑے دلیرانہ اقدام سمجھے جاتے تھے۔ یہی ان کی شجاعت تھی اور یہی ان کی بہادری کے مظاہر تھے۔

ہنی بال بہت شجاع و بہادر تھا کہ وہ موت سے نہ ڈرا، اٹلی میں گھستا چلا گیا اور اس کے شہروں کو غارت کیا، ٹیٹس بہت دلیر تھا۔ جس نے بیت المقدس میں قتل عام کیا خسرو پرویز کی بہادری مشہور ہے کہ وہ ایک بے پناہ لشکر لے کر آگ لگاتا اور دھوئیں اٹھاتا ہوا بڑھا اور قسطنطنیہ پر چڑھائی کر کے پیغام صلح کے جواب میں کہلا بھیجا کہ میں تو اس وقت قیصر پر رحم کرنے کے لئے تیار نہیں ہوں جب تک وہ اپنے مصلوب خدا کو چھوڑ کر آفتاب کو سجدہ نہ کرے، آخر سونے اور چاندی اور بے شمار اموال کے علاوہ یہ معاہدہ کر کے واپس ہوا کہ وہ اور اشیاء کے علاوہ ہزار ماہ پیکر روکیں ہی سالانہ اسے خراج کے طور پر دیا کرے۔

چوڑ بھی شیر دل تھا جس کا میلن لشکر اس طرف سے گزرا، انسانوں پر حشر برپا

کرتا ہوا گزرا۔

عزیزان ملت، سیواجی کی جرات اور بہادری پر پوری ہندو قوم کو ناز ہے۔ اس لئے کہ اس نے مسلمانوں کو لوٹنے اور غارت کرنے میں امکان بھر کوشش کی۔ افضل خاں پر دھوکہ سے اچانک حملہ کیا، شہروں کو لوٹ لیا حاجیوں کے قافلوں تک پر ہاتھ صاف کرتا رہا بندہ ہیرا کی درندگی کی گھر گھر تعریف ہے، کہ وہ بدھ سے گزرتا اور نکلتا۔ مسلمانوں کا صفایا کر دیتا۔ سرہند کو محصور کر کے اعلان کیا کہ جو لوگ جامع مسجد میں جمع ہو جائیں گے، امان پائیں گے اس کے بعد دھوکہ سے بھری مسجد میں آگ لگا دی، حاملہ عورتوں کے پیٹ چاک کر کے بچے نکلا دیئے۔ قتل عام کیا، قبریں تک اکھڑا کر لاشیں نکلوائیں۔

فرڈی نڈ۔ کی شجاعت شہرہ آفاق ہے کہ اس نے سپین اندلس سے مسلمانوں کا نام و نشان مٹا دیا، نہ مسجدیں باقی رکھیں اور نہ خانقاہیں۔ مسلمانوں کو بحیرہ داخل عیسائیت کیا، لاکھوں زندہ جلائے اور قتل کئے، اور کسی عہد و معاہدہ کا پاس نہ کیا۔

یہ لوگ مجبور تھے کیونکہ ان کے مذاہب کی تعلیم اور ان کے پیشواؤں کی تلقین اور فتاویٰ یہی تھے کہ دشمنوں پر کوئی رحم نہ کیا جائے، ان کی ہر چیز تباہ کر دی جائے۔ ان سے کئے ہوئے وعدوں کا لحاظ نہ کیا جائے انہیں زندگی کا حق نہ دیا جائے۔

انہوں نے جو کچھ اپنے نزدیک ثواب سمجھ کر کیا آج بھی یہی ہو رہا ہے۔ بڑا بہادر وہی ہے جو مخلوق خدا پر سب سے زیادہ تباہی لائے۔

جاپانیوں کی بہادری کی تعریف ہے کہ وہ ہوائی جہازوں سے بم ہاتھ میں لئے ہوئے گرتے ہیں اور خود اپنی جان دے کر ہزاروں کی تباہی کا باعث بنتے ہیں۔ بم لے کر تیرتے ہوئے جہاز کے نیچے پہنچتے ہیں، بم مارتے ہیں جہاز کو تباہ کرتے ہیں اور خود بھی معدوم ہو جاتے ہیں۔

جرمن بڑے بہادر ہیں کہ لندن جیسے انسانوں سے بھرے ہوئے شہر پر جھپٹ جھپٹ

کریم برساتے ہیں اور ہزاروں بے گناہوں کو فنا کے گھاٹ اتار دیتے ہیں۔ انہیں بڑا ناز ہے کہ یورپ کو فتح کر لیا، یہ کوئی نہیں کہتا کہ یورپ کو کھنڈر بنا دیا، غارت کر دیا، بجز بنا دیا، نہ رگڑا باقی رکھا، نہ اسکول، خون انسانی کے دریا بہا دیئے اور ایک قیامت صغریٰ برپا کر دی، رات کے سناٹے میں آئے، گولے برسائے اور ہزاروں خون کر کے چل دیئے۔

ایسی اور اس قسم کی دلیریاں جو انسانیت کے لئے صد ہزار لعنت ہوں اور جن سے کائنات انسانی کو فائدہ کی بجائے تباہی سے دوچار ہونا پڑے۔ یہ دلیریاں نہیں، ڈکیتیاں ہیں، بزدلی ہے غیر معلوم ملت سے یہی ہوتا چلا آیا ہے۔

بنی اسرائیل کے جہادوں اور جنگوں میں کھڑیوں سے چھڑواتا، آروں سے چھڑواتا، شنگھوں میں کسوتا حاملہ عورتوں کے پیٹ چاک کرنا، عامۃ الورد و دافعات تھے۔ عیسائی جہادوں میں آتش زنی، لوٹ، عصمت دری، قتل عام، اکھاڑی ہوئی لاشوں کے کباب لگانا اور انہیں چٹ کر جانا، اور راہ کی ہر چیز کو جلا ڈالنا اور کسی پر رحم نہ کرنا معمولی بات تھی۔ یہی کھیل ہندو سکھ اور بدھ اپنی جنگوں اور جہادوں میں کھیلتے رہے ان سے دنیا کو تباہی اور بربادی کے سوا اور کچھ حاصل نہ ہوا۔

برادران ملت۔ اب اسلامی جنگوں کو دیکھئے کہ یہ ہر بنائے تقصیب، ملک گیری اور دشمنوں کی نقصان رسانی کے لئے کبھی نہ لڑی گئیں، ان کا مقصد ہمیشہ حتی لا یتکونون فتنۃ و یكون الدین للہ۔ ترجمہ ہے

کہ شر و فتنہ کی جڑ اکھڑ جائے۔ اور مخلوق خدا راحت اور آرام کی نیند سوئے۔ اسلام نے پہلے روز ہی ذہن نشین کر دیا تھا کہ اسلام کا رب رب العالمین ہے۔ وہ صرف مسلمانوں ہی کا پروردگار نہیں دالا نہیں ہے۔ ہر قوم کو پالنے والا ہے، ہر قوم کا خالق ہے۔ تمام مخلوق اس کی پیدا کی ہوئی ہے اور وہ سب کی سنتا ہے۔ سب کو رزق دیتا ہے۔ اسلام کے نزدیک مسلمان ہی نہیں تمام مخلوق عیال اللہ کا درجہ رکھتی ہے وہ رؤوف پائیداد، ہندوؤں کی تکلیف دیکھ کر دل بے چین ہو جاتا ہے۔ ہر انسان سے اسے محبت والدین کی نسبت ستر درجہ زیادہ ہے اور سب سے اچھا انسان وہی ہے جو اس کی مخلوق سے سب سے زیادہ محبت رکھتا ہے۔ اور مسلمان اور سچا مسلمان وہی ہے۔ جو دوسروں کے لئے بھی وہی پسند کرتا ہے جسے اپنے لئے پسند کرتا ہے جو زمین والوں پر رحم کرتا ہے



آسمان والا اس پر رحم روا رکھتا ہے۔ حاجت روائی مخلوق سب سے افضل عبادت اور سب سے بڑا ثواب ہے۔ کسی کو مساوی فائدہ پہنچانا تو ایک طرف، کسی محض خوش کر دینا یا اس کا پیٹ بھر دینا ہی سب سے بڑا ثواب ہے۔ حکومت اصل میں خدا ہی کی حکومت ہے۔ بادشاہ حقیقی وہی ہے ملک اسی کا ہے۔ جس کو چاہتا ہے، دیتا ہے اور جس سے چاہتا ہے چھین لیتا ہے۔ دیہوی بادشاہ محض اس کے نائب کی حیثیت رکھتے ہیں، جو اپنی طرف سے قانون بنانے کا کوئی مجاز نہیں رکھتے۔ اس کے قانون پر عمل کرانے اور اس پر بندوں کو چلانے کے لئے ہیں۔ دل آزمائی اور ظلم بہت بڑے اور خوفناک گناہ ہیں۔ جس قوم کو یہ تعلیم دی گئی ہو وہ کب کسی قوم کو ستانے اور اس کے بندوں پر ظلم کرنے کی فکر ہو سکتی ہو یہ مسلمان کے پیش نظر خدا کی خوشنودی اور رضا ہوتی ہے اور یہ اس کی منشا پر چلے بغیر حاصل نہیں ہو سکتی اور مناسبت کی جو تعلیم مہتی اس کے حاملین نے اس کے مطابق کیا۔ ان کے ہاں یہاں دشمنوں کی پامالی اور اقوام غیر کی بربادی ثواب کے لئے ایسا کیا۔ مسلمانوں کے یہاں عذاب دگنا تھا۔ اس لئے وہ اس سے محترز رہے۔ مسلمانوں کو یہ بھی بتا دیا گیا تھا۔ اور صاف ہدایت کر دی گئی تھی کہ وہ بلاوجہ جنگ نہ لڑیں، کسی پر ظلم و زیادتی نہ کریں۔ سرسبز کھیتیاں نہ جلا لیں، باغات نہ کاٹیں، لڑنے والوں کے سوا غیر لڑنے والوں سے نہ بولیں، عورتوں بچوں، بوڑھوں خدمت گزاروں پر ہاتھ نہ اٹھائیں عبادت خانوں کو منہدم نہ کریں، آگ نہ لگائیں قتل عام نہ کریں۔ اگر دشمن صلح پر آمادہ ہو تو فوراً صلح کر لیں۔ ان سے جو وعدہ کیا جائے۔ اسے پورا کریں۔ اور ہر حالت میں ایسا کریں۔ اس لئے وہ ایسا کرنے پر مجبور تھے۔

انہیں ایک دستور العمل اور دستور حیات اخلاق قرآن کی صورت میں دے کر یہ وعدہ فرما دیا گیا تھا کہ اس پر کار بند ہو گئے تو دنیا میں تمہاری ہی آفاقی رہے گی۔

مجھ ہی سے ڈرو اور کسی سے نہ ڈرو گویا مسلمانوں کی شجاعت دیگر اقوام کے خلاف یہ تھی کہ وہ خدا اور صرف خدا کے سوا اور کسی سے نہ ڈرتے تھے۔ موت ان کے نزدیک، ایک راحت تھی یہ ایک پل تھا۔ جس سے گزر کر وہ آقائے حقیقی کے حضور میں پہنچنے کی سعادت حاصل کر لیتے تھے وہ سمجھتے تھے کہ جنت الفردوس زیر سایہ شمشیر است

تکواروں کے سایہ میں جنت ملتی ہے۔ وہ خدا کے تمام احکام و اوامر کا پاس رکھتے تھے یہ الفاظ دیگر ان کی شجاعت کا راز خدا کی فرمانبرداری میں مضمر تھا اور اس سے مخلوق خدا کو سراسر فائدہ پہنچتا تھا وہ کمزوروں پر نہ کبھی ہاتھ اٹھاتے تھے اور نہ کسی پر ظلم کرتے تھے۔ ان کی تنوار جب کبھی اٹھتی تھی تو مظلوم کی حمایت اور انصاف کی خاطر اٹھتی تھی عزیمت حضور اکرم صلی اللہ علیہ وسلم سے زیادہ شجاع کون ہوا ہے اور ہو سکتا ہے عرب کے شجاعوں میں کوئی مد مقابل نہ تھا۔ تنہا کھڑے ہو کر عرب جیسے ملک میں ایک عظیم الشان سلطنت کی بنیادیں استوار کیں، بہت سی لڑائیاں بھی لڑیں وہ اس خوبی سے کہ کسی طرف زیادہ نقصان نہ ہونے دیا۔ اور تقریباً صرف ایک ہزار نفوس کی قربانی سے عرب کو گہوارہ رحمت بنا دیا۔ ان کے بعد حضرت صدیق اکبرؓ سے زیادہ جبری کون ہوگا۔ جنہوں نے نہ صرف یہ کہ ایک قبیل ترین لشکر سے، نہ صرف یہ کہ عرب کو دوبارہ فتح کر کے رکھ دیا اور باغیوں کو قتل کرنے کی بجائے دوسری طرف مشغول کر کے اس عہد کی دو مقدمات اور زبردست سلطنتوں سے ٹکرا گئے۔ ایران اور شام تک لشکر لگے مگر اس طرح گئے کہ کسی کھیتی کسی باغ اور کسی شہر میں آگ لگی نہ کسی کو ذرہ برابر نقصان پہنچا کیونکہ وہ دیکھ چکے تھے کہ حضور نبی کریمؐ نے دشمنوں سے لبریز شہر کہہ کو اس طرح فتح کیا کہ نہ وہاں خون کا ایک قطرہ گرا۔ جنگ جبین میں ان کی آن میں ۶ ہزار قیدی چھوڑ دیئے۔

شجاع تھے حضرت خالد بن ولید اور حضرت علی کرم اللہ وجہہ دلیہ تھے۔ صحابہ کرام بیسیوں گنی افواج سے ٹکرا گئے اور شہروں نہیں، سلطنتوں کے تختے الٹ دیئے۔ لیکن عرب میں، شام میں عراق میں، ایران میں، مصر میں، افریقہ میں نہ کہیں قتل عام کیا اور نہ کہیں آگ لگائی، فتح کے بعد غیر قوموں کو ستانا تو ایک طرف، ان سے وہ سلوک روا رکھا کہ وہ اپنوں کا دور بھول گئے اور انہی کے گن گانے لگے۔ صحابہ اور تابعین کے ایقائے عہد اور پختگی زبان کا یہ عالم تھا جو زبان سے نکل گیا وہ کیا، محض میں خطرہ بڑھا چھوڑنے لگے۔

موسے طارق اور محمد بن قاسم عرب سے ہزار ہا کوس کے فاصلے طے کر کے ایک طرف اسپین اور دوسری طرف ہندوستان پہنچے لاکھوں سے مقابلے ہوئے پوری تاریخ میں ایک مثال نہیں ملتی کہ ان غیر ملکیوں اور غیر قوموں میں انہوں نے کوئی غیر شریفانہ قدم اٹھایا ہو

کہیں آگ لگائی ہو، کہیں قتل عام کیا ہو، کسی سے کوئی وعدہ کر کے پورا نہ کیا ہو۔

شجاع تھا، سلطان صلاح الدین ایوبی، صلیبیوں نے کیا کچھ قیامتیں برپا نہ کی تھیں، صرف بیت المقدس ہی میں ستر ہزار مسلمانوں کا خون بہایا تھا۔ ہر طرف قتل و غارت سے عام تباہیاں برپا کر کے رکھ دی تھیں۔ سب کچھ کیا تھا۔ انتقام لینا چاہتا تو کسی ایک عیسائی کو بھی زندہ نہ چھوڑتا، مگر اس نے خون کا ایک قطرہ بھی نہ بہایا۔ کیوں؟ محض اس لئے کہ اس کے نزدیک عیسائی بھی خدا کے بندے تھے۔ بہادری یہ نہیں کہ اسپین اور سسلی کے مسلمانوں کا نام و نشان مٹا دیا۔ ہندوستان بدوسوں سے بالکل خالی کر لیا گیا۔ بہادری یہ تھی کہ مشرقی یورپ پر پانچ سو برس اور ہندوستان پر آٹھ سو برس حکومت کی۔ مگر آج تک وہاں مسلمانوں کی اکثریت قائم نہ ہو سکی۔

جہاد میں اسلام، عزیمت کرام، حال میں پاکستان کی بھارت سے جو جنگ ہو رہی ہے اس میں امتیاز صرف یہی ہے کہ تم مسلمان ہو اور موت کو شہادت سمجھتے ہو، تم خدا سے ڈرتے ہو۔ اور ایشیائی مسلمانوں کے لئے مسلمانوں پر حملہ ہو۔ تم قرآن پر عمل ہو۔ خدا کے حکم پر چلتے ہو۔ اس لئے کوئی تمہارے مقابلہ میں ٹھہر نہیں سکتا۔ اور کفار پر تمہاری دہشت ہے، خدائی مدد تمہارے ساتھ ہے، تمہارے اندر جوش اسلام ہے، تمہارے اندر اتفاق اور تنظیم موجود ہے ہندو اور سکھ قوم تمہارے خلاف کھڑی نہیں رہ سکتی۔ یہ فتح و ظفر قرآن اور اسلام کی بدولت نصیب ہوئی۔ جن لوگوں نے قرآن پاک کی تعلیم پر عمل کیا، خدا تنائے کی رحمت نے انہیں فرش سے اٹھا کر عرش پر بٹھا دیا۔

معزز بھائیو! اگر تم کتاب و سنت کی پیروی کرتے رہو گے، تو آج اس دنیا کو پلٹ دو گے، تم خزانوں کے مالک ہو جاؤ گے تم سلطنتیں فتح کر دو گے، تم دہلی کے لال قلعہ پر اسلام کا جھنڈا لہراؤ گے۔ مگر شرط یہ ہے کہ قرآن پڑھو، قرآن سیکھو، اور قرآن کی پیروی کرو۔

## یوم احتجاج

۲۳ ستمبر بروز جمعہ جمعیتہ علماء اسلام فلم ٹین کمیشنٹس کے خلاف یوم احتجاج منایا ہے۔



# ابو جہل کی دعا اور لوگوں کو جنگ میلے جوش لانا

(مشیر احمد مامونے کا ترجمہ)

عقبہ اور شبیبہ اور ولید کے قتل ہو جانے کے بعد ابو جہل نے لوگوں کو یہ کہہ کر ہمت اور جرات دلائی اور جنگ پر آمادہ کیا۔ اے لوگو! عقبہ اور شبیبہ اور ولید کے قتل ہونے سے گھبراؤ نہیں ان لوگوں نے بجلت سے کام لیا قسم ہے لات اور عزیٰ کی ہم اس وقت تک ہرگز واپس نہ ہوں گے جب تک ہم ان کو ریسوں میں نہ بازپھریں گے۔ اور اس کے بعد ابو جہل نے اللہ سے دعا مانگی۔ اے اللہ ہم میں سے جو قربانوں کا قلعہ کرنے والے اور غیر معروف امور کا مرتکب ہو اس کو ہلاک فرما۔ اور ہم میں سے جو تیرے نزدیک سب سے زیادہ محبوب اور پسندیدہ ہو آج اس کو فتح اور نصرت دے۔

اس پر اللہ جل جلال نے یہ آیات نازل فرمائی۔ ان سے فتح و اقتدار جاء فتح وان تنهوا فهو خسیر انکم وان تعودوا تعدج ولین تغنی عنکم فنتکم شیئاً ولوکثرت وان اللہ مع المؤمنین اگر تم فتح طلب کرتے تھے تو دیکھو تو تمہارے سامنے فتح آگئی اب اگر آئندہ کو باز آگئے تو تمہارے لیے بہتر ہے اور اگر پھر روک دے تو ہم بھی پھر یہی کریں گے اور تمہاری جماعت ذرہ برابر تمہارے کام نہ آئے گی اگرچہ وہ جماعت کتنی ہی زیادہ کیوں نہ ہو۔ اور تحقیق اللہ تعالیٰ ایمان والوں کے ساتھ ہے حضرت ابن عباس رضی اللہ عنہ سے مروی ہے کہ ابو جہل کی دعا کے بعد رسول اللہ صلی اللہ علیہ وسلم نے دعا کے لیے ہاتھ اٹھائے اور عرض کیا اے پروردگار اگر (خدا نخواستہ) یہ جماعت ہلاک ہو گئی تو پھر زمین میں کبھی تیری پرستش نہ ہوگی ایک طرف ابو جہل دعا مانگ رہا تھا اور دوسری طرف حضرت صلی اللہ علیہ وسلم مشغول دعا تھے۔ اس کے بعد فریقین میں گھسان کی لڑائی شروع ہو گئی۔ اس وقت آنحضرت صلی اللہ علیہ وسلم عیش چھپر سے باہر تشریف لائے اور صحابہ کو جہاد و قتال کی ترغیب دی اور یہ ارشاد فرمایا کہ جو شخص خدا کی راہ میں مارا جائے گا حق تعالیٰ اس کو جنت میں داخل فرمائے گا

بعد ازاں آنحضرت صلی اللہ علیہ وسلم نے جبریل امین کے اشارے سے ایک مشت خاک لے کر مشرکین کے چہروں پر پھینک ماری اور صحابہ کو حکم دیا کہ کافروں پر حملہ کر دو۔ مشرکین میں کوئی بھی ایسا نہ رہا کہ جس کی آنکھ اور ناک اور منہ میں مٹی نہ پہنچی ہو خدا ہی کو معلوم ہے کہ اس مشت خاک میں کیا تاثیر تھی کہ اس کے پھینکنے ہی دشمن ہلاک اٹھے اور اس بارہ یہ آیت نازل ہوئی۔ وما رمیت اذ رمیت ولکن اللہ رھے (ترجمہ) اور نہیں پھینکی وہ مشت خاک آپ نے جس وقت کے آپ نے پھینکی لیکن اللہ نے پھینکی۔ یعنی ظاہراً اگرچہ آپ نے ایک مٹھی خاک کی پھینکی لیکن ایک ہزار شک جہاد کے ہر فرد کی آنکھ اور ناک میں اس مشت خاک کے ریزوں کا پہنچانا آپ کا کام نہ تھا بلکہ یہ اللہ کا کام اور اس کی قدرت کا ایک کرشمہ تھا۔ جب جنگ کی شدت ہوئی تو رسول اللہ صلی اللہ علیہ وسلم نے تین مرتبہ شاہت الوجہ (یہ چہرے خراب ہوئے) پڑھ کر ایک مٹھی سنگریزے قریش کی طرف پھینکے اور صحابہ کو حکم دیا ایک لمحہ کی مہلت اور ایک لحظہ کا وقفہ نہ گزرا کہ اعداء اللہ کے چہروں پر حسی اور معنوی ذلت کا غبار چھا گیا اور آنکھیں ملنے لگیں اور مسلمانوں نے دھوا بول دیا۔ ابن شہاب زہری اور عروہ بن الزبیر فرماتے ہیں کہ اللہ تعالیٰ نے اس مشت خاک کی عجب شان بنائی تھی ہر شخص سرنگوں اور تیران تھا کہ کہاں اور کدھر جائے۔ مشت خاک کا پھینکنا تھا کہ کفار کا تمام لشکر سراسیمہ ہو گیا۔ اور بڑے بڑے بہادر اور جانباز قتل اور قید ہونے لگے اور مسلمان، خدا کے دشمنوں کے قتل کرنے اور گرفتار کرنے میں مشغول ہو گئے۔

رسول صلی اللہ علیہ وسلم عیش میں تشریف فرما تھے اور سعد بن معاذ دروازہ پر تلوار سے ذات قدسی صفات اور ملکی سمات علیہ افضل الصلوات والتخیات کی حفاظت کر رہے تھے

رسول اللہ صلی اللہ علیہ وسلم نے دیکھا کہ صحابہ قریش کو گرفتار کرنے میں مشغول ہیں اور سعد بن معاذ کے چہرہ پر ناگواری کے آثار اس وجہ نمایاں ہیں کہ گویا کماہتہ اور ناگواری کوئی محسوس شئی ہے جو سعد کے چہرہ میں رکھی ہوئی نظر آتی ہے آپ نے ارشاد فرمایا اے سعد غالباً تجھ کو قریش کا گرفتار ناگوار ہے سعد نے عرض کیا کہ اجل واللہ یا رسول اللہ کانت ادل دتعة اد قعھا اللہ تعالیٰ باھل الشوک زکات الکشتخان ف القتل احب الی من استبقاء الرحیل۔ (ترجمہ) ہاں۔ خدا کی قسم یا رسول اللہ یہ پہلا حادثہ ہے کہ جو اللہ تعالیٰ نے اہل شرک پر نازل فرمایا۔ میرے نزدیک خدا کے ساتھ شرک کرنے والوں کا قتل اور نحوں ریزی ان کے زندہ چھوڑنے سے کہیں زیادہ محبوب ہے۔ جن کے قلوب حق جل و علا کی توحید و تغریب سے لرز رہے ہیں ان کے دلوں میں خدا کے ساتھ شرک کرنے والے کے لیے کہاں گنجائش ہو سکتی ہے نیز تخلق باخلاق اللہ کا اقتضاء بھی یہی ہے کہ شرک کو معاف نہ کیا جائے۔

ان اللہ لا یغفران بشرک بہ دیغفر مادون ذلک لمن یشاء ومن بشرک باللہ فقد افتری اشاعاً عظیماً۔ (ترجمہ) تحقیق اللہ تعالیٰ شرک کو معاف نہیں کرتا تحقیق اللہ تعالیٰ شرک کو معاف نہیں کرتا۔ البتہ جو گناہ شرک سے کم درجہ کا ہو اس کو معاف کر دیتا ہے۔ جس کے لیے چاہے۔ اور جو شخص اللہ کے ساتھ شرک ٹھہرائے اس نے بڑے جرم کا ارتکاب کیا۔ ابن عباسؓ سے مروی ہے کہ رسول اللہ صلی اللہ علیہ وسلم نے پیشتر ہی یہ ارشاد فرمایا تھا کہ کچھ لوگ بنی ہاشم اور دیگر قبائل کے رضاء و رغبت سے نہیں بلکہ قریش کے محض جبر اور اکراہ سے آئیں ہیں ان کو قتل نہ کیا جائے۔ ہمیں ان سے قتل و قتال کی ضرورت نہیں لہذا تم میں سے جو شخص ابوالبختری بن ہشام اور عباس بن عبدالمطلب کو پائے تو قتل نہ کرے اس لیے صحابہؓ بجائے قتل کے ان لوگوں کی گرفتار کے درپے تھے۔

چنانچہ مجذہر بن زیاد انصاری نے جب ابوالبختری کو دیکھا تو کہا کہ رسول اللہ صلی اللہ علیہ وسلم نے ہم کو تیرے قتل سے منع کیا ہے۔ ابوالبختری کے ساتھ ایک رفیق بھی تھا جو مکہ سے اس کے ساتھ آیا تھا جس کا نام بنوہ بن مکیہ تھا۔ ابوالبختری نے کہا میرا رفیق بھی مجذہرؓ نے کہا۔ ہرگز نہیں خدا کی قسم ہم تیرے رفیق کو ہرگز نہیں چھوڑ سکتے



## بقیہ : خطبہ جمعہ

ہونا چاہئے۔ خشونت، بد اخلاقی،  
سخن پروری اور ہٹ دھرمی سے نتیجہ  
کچھ نہیں۔

## حاصل

یہ ہے کہ تبلیغ نہایت دانائی اور عمدہ  
نصیحت کے ذریعے کرنی چاہئے۔  
ترش روئی اور دل آزاری کا انداز  
ہرگز اختیار نہ کرنا چاہئے۔

## مخالفین کے بزرگوں کو برا بھلا نہ کہو

وَلَا تَسُبُّوا الَّذِينَ يَدْعُونَ  
مِنْ دُونِ اللَّهِ فَيَسُبُّوا اللَّهَ  
عَدْوًا بِغَيْرِ عِلْمٍ ط

رپ، س الانعام۔ آیت ۱۰۸

ترجمہ: اور جن کی یہ اللہ کے  
سوا پرستش کرتے ہیں انہیں برا نہ  
کہو ورنہ وہ بے کجی سے زیادتی  
کر کے اللہ کو برا کہیں گے۔

اس آیت مبارکہ میں مبتلیغین کو  
کہ یہ ادب سکھایا گیا ہے کہ جس  
قوم کو تبلیغ کر رہے ہوں اس قوم  
کے بزرگوں کو جن کو وہ اپنے اعتقاد  
میں قاضی الحاجات سمجھ کر سورتے اور  
پکارتے ہوں ان کے سامنے برا بھلا  
نہ کہیں کیونکہ اس کے تین نقصانات  
ہوں گے۔

۱۔ پہلا اور سب سے بڑا نقصان  
یہ ہوگا کہ وہ خود مبتلیغین کے بزرگوں  
کو برا بھلا کہیں گے۔ (۲) وقت ضائع  
ہوگا اور (۳) تیسرا نقصان یہ ہوگا  
کہ اصل مقصد فوت ہو جائے گا یعنی  
افہام تفہیم نہ ہو سکے گی۔ کیونکہ مخالف  
گروہ ایسے مبتلیغین کو جو ہما بھلا کہنے  
والے ہیں کی بات ہی نہیں سنے گا۔

یہاں ایک مسئلہ عرض کر دینا ضروری  
خیال کرتا ہوں۔ اس میں کوئی شک  
نہیں کہ اللہ باطلہ کو "سب" کرنا اگرچہ  
فی نفسہ مباح ہے۔ مگر فساد کے وقت  
اس کا ترک "واجب" ہے۔ لیکن  
آج کل اکثر مبتلیغین اس کی خلاف ورزی  
کر رہے ہیں اور اپنی تقریروں میں  
مخالفین کے بزرگوں کو علی الاعلان  
برا بھلا کہہ کر اپنے دلوں سے  
غیظ و غضب کی بھڑاس نکالتے

رسول اللہ صلی علیہ وسلم نے ہم کو صرف تیسرے  
بابت حکم دیا ہے ابوبختری نے کہا خدا کی قسم  
یہ مجھ سے ممکن نہیں۔ کہ میں اپنے ساتھی کو  
چھوڑ دوں۔ کل کو مکہ کی عورتیں مجھ کو یہ طعنہ  
دیں گی کہ فقط اپنی جان بچانے کے لیے  
اپنے رفیق کو چھوڑ دیا۔ اور یہ رجز پڑھتا ہوا  
حملہ کے لیے آگے بڑھا۔

لن یسلم ابن حذرۃ ذمیلہ

حقیموت اذیدامے میدیلہ

(ترجمہ) ایک شریف زادہ اپنے رفیق کی اعانت  
اور دستگیری سے کبھی دست کش نہیں ہو سکتا  
یہاں تک مرجائے یا اپنا راستہ دیکھے۔

ابوبختری کا مقابلہ پر آنا تھا کہ مجذہ کی تلوار  
کا کام تمام کیا۔ اور رسول اللہ صلی اللہ علیہ وسلم  
کی خدمت میں حاضر ہو کر عرض کیا۔ والذی  
بعثک بالحق لقد جھدت ان یناسد  
فانتیک بک منافا لکان بقاشلانی نفقا  
ملتہ فقتلہ۔ قسم ہے اس ذات پاک کی جس  
نے آپ کو حق دے کہ بھیجا البتہ تحقیقی میں  
نے پوری کوشش کی کہ ابوبختری قید ہو جائے  
اور میں اس کو آپ کی خدمت میں حاضر  
کر دوں لیکن نہ مانا یہاں تک مقاتلہ اور مقابلہ  
کیا تو میں نے اسے قتل کر دیا۔

## بقیہ : اداریہ

نہیں کرتی اس لئے لازم ہے کہ ہم  
من حیث القوم اپنے گناہوں کا تجزیہ  
کریں اور ان سے ہاتھ کھینچیں، خدا  
کی جملہ نافرمانیوں سے باز آجائیں،  
اُس کی بارگاہ میں گڑگڑائیں، اور  
صدق دل سے توبہ کر کے اللہ اور  
اس کے رسول کے احکام پر عمل پیرا  
ہونے کا عہد کریں تاکہ اس کی رحمت  
کا دروازہ وا ہو اور ہماری تمام  
مشکلات دور ہو جائیں۔ اندرون ملک  
بھی ہم خوش حال اور فادخ ابال ہوں  
بیرون ملک بھی ہماری ساکھ بنے اور  
ہمارے تمام بگڑے ہوئے کام بن جائیں۔  
ہمارا دعوئے ہے کہ یہ پروگرام  
اپنا کہ ہم کبھی بھی خسارے اور ٹوٹے  
میں نہیں رہیں گے بلکہ دنیا و آخرت  
میں سرخرو اور کامیاب و کامران ہونگے۔  
اللہ تعالیٰ ہم سب کو اسلام کی  
راہ اپنانے کی توفیق عطا فرمائے۔ آمین!  
وما علینا الا البلاغ۔

★

ہیں جس کا نتیجہ اچھا نہیں ہوتا اور  
مقصد تبلیغ فوت ہو جاتا ہے۔  
چنانچہ اکثر دیکھا گیا ہے کہ تبلیغ میں  
یہ طریقہ اختیار کرنے سے لامحالہ تصادم  
ہو جاتا ہے اور مختلف گروہوں کے  
افراد ایک دوسرے کے جلسوں میں بیٹھنا  
اور تقریریں سننا ہی برداشت نہیں  
کر سکتے۔ جس کی وجہ سے بجاتے  
افہام و تفہیم کے سخت بُعد اور ایک  
دوسرے کے خلاف نہ ختم ہونے والا  
نفرت کا جذبہ پیدا ہو جاتا ہے۔  
درحقیقت صحیح معنوں میں تبلیغ  
کہلانے کا مستحق وہی شخص ہو سکتا ہے  
جو تمام امت محمدیہ علی صاحبہا النبیات  
والسلیات کے افراد کو اپنے بدن کے  
اعضاء و اجزاء سمجھ کر تبلیغ کرے اور  
اس کے دل میں نوع انسانی سے محبت و  
شفقت کا بے پناہ جذبہ موجود ہو۔  
وہ کسی دوسرے شخص میں دین کی  
خرابی دیکھ کر اسی طرح بے چین اور  
مضطرب ہو جائے جس جس طرح اپنے  
جسم میں کوئی خرابی و بیماری دیکھ کر  
ہو جاتا ہے اور پھر اس کی اصلاح  
کے لئے ایسی ہی تدابیر اختیار کرے  
جس طرح اپنی بیماری رفع کرنے کے  
لئے کر سکتا ہے۔

غرض صرف اسی صورت میں وہ  
اچھا تبلیغ اور بہترین جماعت کا فرد  
شمار ہو سکتا ہے۔ اللہ تعالیٰ ہم  
سب کو بہتر بننے اور بہترین مخلوقات  
میں شامل ہونے کی توفیق عطا فرمائے۔  
آمین یا الہ العالمین۔

وما علینا الا البلاغ المبین

انجمن اسلامیہ گنج مغلیہ روہ کے زیر اہتمام

## تبلیغی کانفرنس

مورخہ ۲۳/۲۴ ستمبر بروز جمعہ، ہفتہ۔

جامع مسجد نہروالی گنج مغلیہ روہ کے وسیع میدان  
میں منعقد ہوگی۔ جس میں حضرت علامہ مولانا دوست محمد  
قریشی، مولانا عبدالشکور دینپوری، مولانا کوثر نیازی  
مولانا محمد اجمل خاں، مولانا ڈاکٹر مناظر حسین  
ایڈیٹر ہفت روزہ خدام الدین مولانا منظور احمد  
شاہ کپروڑوی تبلیغ مجلس تحفظ ختم نبوت اور  
مولانا محمد احمد صاحب میاں علی والے تقاریر  
فرمائیں گے۔

یکرٹری انجمن اسلامیہ گنج مغلیہ روہ لاہور



# حیات

عابد نظامی

## حضرت ابوبکرؓ

ابوبکرؓ پیارے نبیؐ کے رفیق  
صداقت میں جن کی نہیں ہے مثال  
ہمارے پیغمبرؐ کے تھے یارِ غار  
وہ پہلے خلیفہ تھے سرکارؐ کے  
شرِ دو جہاںؓ جب پیغمبرؐ بنے  
نبیؐ نے بنایا تھا ان کو امام  
وفا اور محبت تھا جن کا طریق  
ہے ایشار میں جن کا ثانی محال  
دل و جان سے اُن کے تھے جاں نثار  
خدا کی خدائی کے سردارؐ کے  
ابوبکرؓ پہلے مسلمان ہوئے  
بہت ان کا کرتا ہوں میں احترام

## حضرت عمرؓ

نبیؐ کے صحابی تھے حضرت عمرؓ  
یہ تاریخ میں ہے، کہانی نہیں  
ہمیشہ رہے وہ پیغمبرؐ کے ساتھ  
کیا فتح روم اور ایران کو  
وہ نیکی کے کاموں میں تھے سخت  
عمرؓ کی فراست کے قائل ہیں سب  
نہایت دلیر اور نہایت نڈر  
کوئی عدل میں ان کا ثانی نہیں  
ہمیشہ کئے ان کے مضبوط ہاتھ  
زیادہ کیا دین کی شان کو  
رعایا کی رکھتے تھے ہر دم خبر  
مرے دل میں ہے اُن کا بیجا ادب

## حضرت عثمانؓ

نبیؐ کے صحابہؓ جو ذی شان ہیں  
سخاوت میں اُن کی نہیں ہے نظیر  
حیا جو کہ شعبہ ہے ایسان کا  
ہمارے پیغمبرؐ کی دو بیٹیاں  
غریبوں کے آتے تھے ہر وقت کام  
مرے دل میں ہے اُن کی عزت بڑی  
انہیں میں سے عثمانؓ عقانؓ ہیں  
نبیؐ نے بنایا تھا اُن کو سفیر  
بڑا اس میں رہتا ہے عثمانؓ کا  
تھیں عثمانؓ عثمانؓ کی بیویاں  
یہی مشغلہ اُن کا تھا صبح و شام  
میں رکھتا ہوں اُن سے محبت بڑی

## حضرت علیؓ

ہمارے نبیؐ کے صحابی علیؓ  
وہ خاتونِ جنت کے شوہر بھی ہیں  
کوئی علم میں ان کا ہمسر نہیں  
لڑائی میں تھے اس قدر وہ دلیر  
وہ ابوبکرؓ و فاروقؓ کے تھے مشیر  
صحابہؓ کا کرتا نہیں جو ادب  
کہ بڑھ کر نہیں جن سے کوئی ولی  
ہمارے نبیؐ کے برادر بھی ہیں  
شجاعت میں بھی اُن سے برتر نہیں  
نبیؐ نے کہا اُن کو اللہ کا شیر  
مشیر ایسے جس کی نہیں ہے نظیر  
خدا کا ہے اس پر ہمیشہ غضب



رجسٹرڈ ایڈیٹر  
نمبر ۶۰۴۷

# The Weekly "KHUDDAMUDIN"

LAHORE (PAKISTAN)

چیف ایڈیٹر  
عبد اللہ انور

منظور شدہ محکمہ تعلیم (۱) لاہور ریجن بذریعہ چٹھی نمبری G/۱۴۲۲۱ مورخہ ۳۰ مئی ۱۹۵۶ء (۲) پشاور ریجن بذریعہ چٹھی نمبری T.B.C ۲۳۷-۲۳۸ مورخہ ۶ ستمبر ۱۹۵۶ء (۳) کوئٹہ ریجن بذریعہ چٹھی نمبری DD 9-۲-۷۷۶/۹/۳۹ مورخہ ۲۴ اگست ۱۹۶۶ء

## متفرق مطبوعات

۱۔ مرد و عورت	قیمت ۵۰-۲ سولڈ
۲۔ انوار ولایت	۵۰-۳
۳۔ خلافت الشکوة	۵۰-۱
۴۔ مجموعہ تفسیر	۵۰-۱
۵۔ گامتہ رتہ احادیث	۵۰-۱
۶۔ شجرہ خاندان عالیہ	۵۰-۲۵
۷۔ خطبات جمعہ علامہ	۵۰-۹
۸۔ مجلس ذکر ۱۰ حصے	۵۰-۱۰
۹۔ رت القرآن	۵۰-۴
۱۰۔ شرح رسالہ اللہ گشتی	۵۰-۴
۱۱۔ مقصد قرآن	۵۰-۴
۱۲۔ استحکام پاکستان	۵۰-۴
۱۳۔ اصل حقیقت	۵۰-۲
۱۴۔ احیاء المواتین کا پڑگرام	۵۰-۱۹
۱۵۔ بہشتی اور دوزخی	۵۰-۱۳
۱۶۔ کی پیمائش	۵۰-۱۳

درد، کالی کھانسی، نزلہ، تھجیرہ معدہ،  
بواسیر، ذیابیطس، مردانہ کمزوری

ششہ علاج کسوائیہ  
لقمان حکیم حافظ محمد طیب

۱۹۔ نگار روڈ، لاہور۔ ٹیلیفون ۶۵۵۶۷

نمبر ۶۹۶۶

ٹیلیفون

دریلا زین  
تجربہ شدہ جدیدہ  
عکسی طباعت سے مزین

مرتبہ حضرت مولانا محمد علی صاحب رحمۃ اللہ علیہ  
کم و بیش ایک لاکھ کے مصروف سے تین سال کی محنت شاقہ کے بعد  
چھپ کر تیار ہو گیا ہے۔

ہین

مجلد اول	مجلد دوم	مجلد قسم سوم
آفسٹ پیپر	کرنا فلی مصفیہ کاغذ	کینیکل گلیر کاغذ
۱۲/- روپے	۸/- روپے	

محصولہ ایک روپے فی نسخہ زائد ہوگا۔  
فرمائش کے ساتھ کل رقم پیشگی آنا ضروری ہے۔  
وی۔ پی نہ بھیجا جائے گا۔  
تاجرانہ رعایت کے لیے  
لکھیں۔

مولانا محمد علی صاحب رحمۃ اللہ علیہ

شیخ التفسیر  
حضرت مولانا  
احمد علی  
رحمۃ اللہ علیہ

نیا ایڈیشن چھپ کر آگیا ہے  
ہدیہ رعایتی ۲/۲۵ روپے۔ محصولہ ایک روپے  
کل ۲/۲۵ روپے بذریعہ منی آرڈر پیشگی آنے پر  
ارسال خدمت ہوگی۔  
ملنے کا پتہ  
دفتر انجمن خدام الدین لاہور

ت  
ملفوظات  
طیب

فروز سن، لمیٹڈ لاہور میں مامیٹام عدا اللہ انور سنڈ ایٹڈ بیلٹس بھرا اور دفتر خدام الدین شیر اذالہ گیٹ لاہور سے شائع ہوا